



NƏ QƏDƏR Kİ MÜSTƏQİL
AZƏRBAYCAN DÖVLƏTİ VAR,
AZƏRBAYCAN XALQI VAR,
HEYDƏR ƏLİYEV ÜRƏKLƏRDƏ
YAŞAYACAQDIR!

ikı sahıl

VAHİD AZƏRBAYCAN UĞRUNDA!

www.ikisahil.az / www.ikisahil.tv

GÜNDƏLİK İCTİMAİ-SİYASİ QƏZET

№ 74 (7329) / Cümə axşamı, 25 aprel 2019-cu il

Azərbaycan Avrasiya məkanında əməkdaşlıq üzrə Çinin əsas tərəfdaşlarından biridir



Bax Səh. 2

“Uydurma
erməni soyqırımı:
həqiqətlər və
realılıqlar”

Bax: səh. 4



“Müasir
çağırışlar:
dini durum
və vəzifələr”

Bax: səh. 9



Bax: səh. 12



Ermanistan-Rusiya
münasibətləri:

daha iki
erməni
təxribatı

Bax: səh. 5



SOCAR:
Hədəf sıxılmış
təbii qaz
məntəqələrinin
sayını 14-ə
çatdırmaqdır

Bax: səh. 6



Xeyirxahlıq
akademik
Zərifə xanım
Əliyevanın
həyat tərzı idi

Bax: səh. 9



YAP Quba
rayon təşkilatı
Gənclər
Birliyinə yeni
sədr seçilib

7

Mətbuat Şurasına
yeni üzvlər qəbul edilib

11

ABS-in yeni səfiri dağıdıcılarla
görüşməkdə maraqlı deyil - SƏBƏB

16


Dünyanın ikinci ən böyük
almazı nümayiş etdirilib

Azərbaycan Avrasiya məkanında əməkdaşlıq üzrə Çinin əsas tərəfdaşlarından biridir

AZƏRBAYCAN PREZİDENTİ İLHAM ƏLİYEVİN ÇİNƏ İŞGÜZAR SƏFƏRİ



Pekinin beynəlxalq aeroportunda qarşılama



Azərbaycan Respublikasının Prezidenti İlham Əliyev Çin Xalq Respublikası Sədrinin dəvəti ilə 2-ci "Bir kəmə, bir yol" beynəlxalq forumunda iştirak etmək üçün aprelin 24-də bu ölkəyə işgüzar səfərə gəlib.

AZƏRTAC-ın xüsusi müxbiri xəbər verir ki, Pekin şəhərinin beynəlxalq aeroportunda dövlətimizin başçısının şərəfinə fəxri qarovul dəstəsi düzülüb.

Prezident İlham Əliyevi Çinin xarici işlər nazirinin müavini Can Hanhui və digər rəsmi şəxslər qarşıladılar.

Azərbaycan Prezidenti İlham Əliyev və Çin Xalq Respublikasının Sədri Si Cinqinin Pekində görüşü olub

Aprelin 24-də Pekində Azərbaycan Respublikasının Prezidenti İlham Əliyev və Çin Xalq Respublikasının Sədri Si Cinqinin görüşü olub.

AZƏRTAC-ın xüsusi müxbiri xəbər verir ki, Çin Xalq Respublikasının Sədri Si Cinqin Azərbaycan Respublikasının Prezidenti İlham Əliyevi qarşıladı.

Dövlət başçıları birgə foto çəkdirdilər.

Çin Xalq Respublikasının sədri Si CİNGİN dedi:

-Cənab Prezident Əliyev, Sizi Pekində bir daha salamlayıram, qarşıdakı "Bir kəmə, bir yol" ikinci Beynəlxalq Əməkdaşlıq Forumuna xoş gəlmisiniz. Azərbaycan tərəfi və şəxsən Siz Çin-Azərbaycan münasibətlərinin inkişafına, "Bir kəmə, bir yol" təşəbbüsünün birlikdə reallaşdırılmasına böyük diqqət yetirirsiniz. Biz bunu yüksək qiymətləndiririk.

Azərbaycan Avrasiya məkanında əməkdaşlıq üzrə Çinin əsas tərəfdaşlarından biridir. Siz həm də "Bir kəmə, bir yol" layihəsinin reallaşdırılmasına ilk olaraq münasibət bildirenlərdən və bu işdə fəal iştirak edənlərdən birisiniz. Sizin ölkəniz Böyük İpək Yolu üzərində yerləşir və bu yolun bərpasında təbii



rəfədsdir. Bizim əməkdaşlığımızın artıq bir sıra nəticələri var və bu əməkdaşlıq xalqlarımıza real fayda verir. Sizinlə birlikdə ortaq səylərimizlə "Bir kəmə, bir yol"

layihəsinin reallaşdırılmasını davam etdirməyə, birgə inkişaf və firavanlıq naminə bütün sahələrdə qarşılıqlı faydalı əməkdaşlığı daim dərinləşdirməyə

hazırəm.

Cənab Prezident, Siz Çin xalqının çoxdankı dostusunuz, Çin-Azərbaycan münasibətlərinin və bütün sahələrdə əmək-

daşlığın inkişafı üçün şəxsən daim say göstərirsiniz. Mən bunu yüksək qiymətləndirirəm və Sizinlə sıx əlaqə saxlamağa, iki-tərəfli münasibətləri birlikdə sağlam məcrada inkişaf etdirməyə hazırəm. Çin Kommunist Partiyası da Yeni Azərbaycan Partiyası ilə əlaqələri fəallaşdırmağa, müvafiq idarəçiliyi təcrübəsini mübadilə etməyə, iki ölkə arasında qarşılıqlı etimadı möhkəmlətməyə hazırdır.

Azərbaycan Respublikasının Prezidenti İlham ƏLİYEV dedi:

-Cənab Sədr, mənim ünvanıma söylədiyiniz və ölkəmiz haqqında dediyiniz xoş sözlərə görə Sizə təşəkkür edirəm. Mən Sizə, ilk növbədə, dəvətə görə təşəkkür etmək istərdim. Biz "Bir kəmə, bir yol" Forumunda iştirak etməyə dəvət olunmağımızı ölkəmizə xüsusi hörmət əlaməti, mənə münasibətdə dostluq əlaməti hesab edirik. Siz qeyd etdiyiniz ki, mən Sizin ölkənizin dostuyam, Azərbaycanda da Sizi Azərbaycanın xeyirxah dostu kimi tanıyırlar. Biz birgə səylərimizlə əməkdaşlığımızı irəlilədirik, bundan sonrakı qarşılıqlı fəaliyyətin yollarını müəyyən edirik.

Bu Forumun keçirilməsi çox böyük əhəmiyyət kəsb edir. Siz qeyd etdiyiniz kimi, Azərbaycan lap əvvəldən Sizin təşəbbüsünüzü dəstəkləyib və bu layihəni bizim irali sürdüyümüz təşəbbüslər çərçivəsində fəal irəlilədir. 2015-ci ildə Sizin ölkənizə dövlət səfərimi və burada mənə göstərilən qonaqpərvərliyi xatırlamaq istərdim. O vaxt Sizinlə biz "İpək Yolu İqtisadi Kəməri" haqqında Anlaşma Memorandumunu imzaladıq. Bu gün bizim siyasi münasibətlərimiz yüksək səviyyədədir. Biz beynəlxalq təşkilatlarda fəal qarşılıqlı əlaqə saxlayırıq.

Çin Xalq Respublikasının Sədri Si Cinqin Prezident İlham Əliyevin rəhbərliyi ilə Azərbaycanın uğurlu daxili və xarici siyasətinin həyata keçirildiyini, ölkəmizin beynəlxalq aləmdə nüfuzunun artdığını, Azərbaycanda sabitliyin təmin olunduğunu, xalqımızın rifah halının yüksəldiyini, iqtisadi sahədə inkişafa nail olduğunu bildirdi. O, Çinin Azərbaycanın suverenliyini, ərazi bütövlüyünü və müstəqilliyini dəstəklədiyini vurğuladı. Si Cinqin "Bir kəmə, bir yol" layihəsi çərçivəsində Trans-Xəzər nəqliyyat dəhlizinin əhəmiyyətini qeyd etdi.

Prezident İlham Əliyev də öz növbəsində Azərbaycanın "Vahid Çin" siyasətini ardıcıl surətdə dəstəklədiyini vurğuladı. Dövlətimizin başçısı Çinin bütün sahələrdə əldə etdiyi böyük uğurları bağlı təbriklerini çatdırdı.


Söhbət zamanı infrastruktur, logistika, energetika, turizm, kənd təsərrüfatı, investisiya, informasiya-kommunikasiya texnologiyaları, təhsil və humanitar sahələrdə, o cümlədən hüquq-mühafizə orqanları arasında əməkdaşlıq və beynəlxalq terrorizmə qarşı mübarizə sahəsində əməkdaşlığın perspektivləri müzakirə olundu.

Azərbaycan Respublikasının Prezidenti İlham Əliyev Çin Xalq Respublikasının Sədri Si Cinqini ölkəmizə səfərə dəvət etdi. Dəvət məmnunluqla qəbul olundu.

⇒ Davamı 3-cü səhifədə

Azərbaycan Avrasiya məkanında əməkdaşlıq üzrə Çinin əsas tərəfdaşlarından biridir

AZƏRBAYCAN PREZİDENTİ İLHAM ƏLİYEVİN ÇİNƏ İŞGÜZAR SƏFƏRİ




Prezident İlham Əliyev Pekində "CETC" Korporasiyasının baş direktoru ilə görüşüb

Azərbaycan Respublikasının Prezidenti İlham Əliyev aprelin 24-də Pekində "CETC" Korporasiyasının baş direktoru Vu Mançin ilə görüşüb. AZƏRTAC-ın xüsusi müxbiri xəbər verir ki, görüşdə Vu Man-

çin "CETC" Korporasiyasının Çin radioelektronika sahəsində ixtisaslı şirkətlərindən olduğunu deyərək, bu sahədə uzun illərdir uğurlu fəaliyyət göstərdiklərini bildirdi. O, bu sahədə Azərbaycan ilə əməkdaşlıq qurduqlarını və bundan məmnun qaldıqlarını vurğuladı, əlaqələrin inkişaf etdiyini bildirdi.

sının sədri Van Yanla görüşüb. AZƏRTAC-ın xüsusi müxbiri xəbər verir ki, Van Yan Azərbaycan Prezidentinin Çinə səfərinin ikitərəfli əlaqələrimizə töhfə verdiyini bildirdi. "Bir kəmə, bir yol" layihəsinin hərtərəfli əməkdaşlığı ehtiva edən geniş ictimai platforma olduğunu deyən Van Yan Azərbaycanın və Çinin beynəlxalq təşkilatlar çərçivəsində daim bir-birini dəstəklədiyini vurğuladı. Qeyd etdi ki, ölkələrimiz birgə səylərlə siyasi, iqtisadi, nəqliyyat, humanitar və digər sahələrdə əməkdaşlığı daha da inkişaf etdirməlidir.

Prezident İlham Əliyev ölkələrimiz arasında bütün istiqamətlərdə əməkdaşlığın inkişafında müsbət dinamikanın olduğunu bildirdi. Azərbaycanın Çin dövləti başçısının təşəbbüskarı olduğu "Bir kəmə, bir yol" layi-



Ölkələrimiz arasında dostluq əlaqələrinin mövcud olduğunu deyən Prezident İlham Əliyev bildirdi ki, Azərbaycan Çinin böyük şirkətlərinin ölkəmizdə fəal iş görmələrində maraqlıdır. Dövlətimizin başçısı artıq Çinin bir çox şirkətlərinin təmsalında yaxşı tərəfdaşlığın yarandığını bildirdi və Azərbaycanda xarici şirkətlər üçün geniş fəaliyyət sahəsinin olduğunu qeyd etdi.

Prezident İlham Əliyev Pekində Çin Kommunist Partiyası Mərkəzi Komitəsi Siyasi Bürosunun üzvü Van Yanla görüşüb

Prezident İlham Əliyev Pekində Çin Kommunist Partiyası Mərkəzi Komitəsi Siyasi Bürosunun üzvü, Çin Xalq Siyasi Məşvərət Şura-

həsinə mühüm əhəmiyyət verdiyini, bu təşəbbüsü dəstəkləyən ilk ölkələrdən olduğunu qeyd etdi. Bildirdi ki, ölkəmizdə müasir nəqliyyat infrastrukturunun yaradılmasına xüsusi önəm verilir. Prezident İlham Əliyev ikinci "Bir kəmə, bir yol" Beynəlxalq Forumuna dəvətə görə təşəkkür etdi, bunu Azərbaycana olan hörmətin və dostluğun nümunəsi kimi qiymətləndirdi. Dövlətimizin başçısı bu səfərinin Azərbaycanla Çin arasında əməkdaşlığın inkişafına ciddi təkan verəcəyini bildirdi.

Söhbət zamanı Çin-Azərbaycan münasibətlərinin və iqtisadi sahədə əməkdaşlığın inkişafı, ticarət dövriyyəsinin artırılması, beynəlxalq təşkilatlarda qarşılıqlı dəstək, investisiya qoyuluşu və digər məsələlər müzakirə olundu.

⇒ Əvvəli 2-ci səhifədə


Azərbaycan Prezidenti İlham Əliyev Pekində "ZTE" Korporasiyasının sədri ilə görüşüb

Azərbaycan Respublikasının Prezidenti İlham Əliyev aprelin 24-də Pekində "ZTE" Korporasiyasının sədri Li Cisue ilə görüşüb.

AZƏRTAC-ın xüsusi müxbiri xəbər verir ki, "ZTE" Korporasiyasının sədri Li Cisue onun rəhbərlik etdiyi şirkətin dünyada telekommunikasiya avadanlıqlarının ən böyük təchizatçılarından biri olduğunu bildirdi. Çində və xaricdə çoxlu tərəfdaşlarının olduğunu deyən Li Cisue Azərbaycan bazarında gözəl əməkdaşlıq nümu-

nələrinin mövcudluğunu vurğuladı və ölkəmizlə tərəfdaşlıq əlaqələrini gücləndirmək istediklərini bildirdi.

Prezident İlham Əliyev bu əməkdaşlığın uğurlu olacağına ümid etdiyini bildirdi. İnformasiya-kommunikasiya texnologiyalarının inkişafının Azərbaycanda prioritet sahələrdən olduğunu deyən dövlətimizin başçısı son illərdə bu sektorun inkişafı üçün xeyli işin görüldüyünü, bu sahəyə investisiyaların yatırıldığını, xarici tərəfdaşlarla əlaqələrin genişləndiyini dedi. Prezident İlham Əliyev "ZTE" Korporasiyası ilə əməkdaşlıq üçün yaxşı imkanların olduğunu vurğuladı.



“Uydurma erməni soyqırımı: həqiqətlər və reallıqlar”

Dünya Yeni Azərbaycan Partiyasının qərarlarında bu mövzuda keçirilən “dəyirmi masa”da bildirildi ki, məkrli siyasətdən qaçınmaq üçün “erməni soyqırımı” iddiasının heç bir əsası yoxdur və məqsəd etnik təmizləmə siyasətini pərdələmək, qonşu ölkələrdən ərazi qoparmaqdır.

“Dəyirmi masa”da Baş nazirin müavini, YAP Sədrinin müavini-icra katibi Əli Əhmədov “erməni soyqırımı”nın həqiqətdən kənar, məkrli



siyasət olduğunu bildirdi. Vurğulandı ki, iddia olunduğu kimi, ermənilər kütləvi şəkildə qətlə yetirilməyib, əksinə Türkiyə və Azərbaycan əhalisi ötən əsrin müxtəlif dövrlərində bədnam qonşularımızın soyqırımına məruz qalıb. Şəhərlər, kəndlər dağıdılıb, müsəlman olduqları üçün milyonlarla insan qətlə yetirilib: “100 ildən çoxdur ki, başafrıyyət tarixin ən çirkin, ən məkrli yalanları ilə üz-üzə dayanıb. Bu məkrli yalanın adı “erməni soyqırımı”dır. Bu uydurmaya görə Türkiyənin Şərqi Anadolu bölgəsində guya bir milyon, bəzən isə daha böyük, fantastik rəqəmlərlə ifadə olunan “erməni soyqırımı” törədilib. Bu cür yalanları isə yalnız uydurma sahəsində böyük təcrübəsi olan ermənilər quraşdırma bilərlər. Bu yalanın 100 ildən artıq dövrüydə olması, təbliğ edilməsi məkrli siyasətə yönəldir. İnsanların kütləvi qırğınına gizlətmək sadəcə olaraq mümkün deyil. Çünki bu cür faciələr kütləvi məzarlıqlarla, qətləmləri təsdiqləyən sənədlərlə sübuta yetirilməlidir. Ancaq ermənilərin və onların havadarlarının uydurduqları “soyqırımı” təsdiqləyən heç bir sənəd, iz yoxdur. Bir əsrdə təsdiqi tapmayan yalan uzun illərdir ki, məkrli siyasətə xidmət edir. Bunun əsas səbəbi ermənilərin Azərbaycan və Türkiyəyə qarşı ərazi iddialarını dəstəkləmək, hər iki dost ölkəyə təzyi göstərmək, müxtəlif siyasi sövdələşmələrdən istifadə etməklə ermənilərin işğalçılıq əməllərinə göz yummaqdır.”

Baş nazirin müavini bildirdi ki, bu yalanın ifşa olunacağı günü gözləyən həqiqətlər unudulur və erməni vəhşiliyi ört-basdır edilir. Tarixi məqamlarda Türkiyədə ermənilərin iştirakı ilə ölkə daxilində qiyamların təşkili, Azərbaycanın müxtəlif bölgələrində soydaşlarımızı qarşı qətləmlərin törədilməsi,

indi Ermənistan adlandırılan, əslində Azərbaycanın tarixi torpaqları olan İrəvanda azərbaycanlıların keçən əsrin əvvəllərindən başlayaraq qətlə yetirilməsi, on minlərlə soydaşımızın doğma torpaqları olan Qərbi Azərbaycandan deportasiya edilməsi düşünülmüş daşnak ide-



yalının nəticəsidir: “On illər boyu bu siyasətin davam etdirilməsi, həqiqətin gizlədilməsi erməni məkrinin bir hissəsidir. 1915-ci ildə Bakıda və bölgələrdə soydaşlarımızın qətlə yetirilməsi dünya birliyi tərəfindən layiqli qiymətini hələ də almıyıb. Ermənistanın Azərbaycana qarşı ərazi iddialarının açıq şəkildə ortaya qoyulması, bir milyona yaxın soydaşımızın etnik təmizləmə siyasəti nəticəsində məcburi köçkün adına məhkum edilməsi dünya ictimaiyyətinə narahət etmir. Yeni şişirdilmiş, əsası olmayan “erməni soyqırımı”nın təbliği, dəstəklənməsi, etnik təmizləməyə məruz qalan azərbaycanlılara qarşı etinasızlıq pislədiyimiz və müxtəlif məqsədlərə xidmət edən ikili standartların nəticəsidir.”



“Türkiyə və Azərbaycanın qarşısında duran əsas vəzifə erməni yalanlarının, uydurmalarının tamamilə əsassız olduğunu sübuta yetirmək üçün səyləri birləşdirmək, sistemli şəkildə çalışmaq, müvafiq addımlar atmaq, təbliğatı işləri sürətləndirməkdir” deyilən YAP Sədrinin müavini-icra katibi bildirdi ki, hər iki dost ölkənin malik olduğu resursları birləşdirməklə, çox ciddi təhdidlərin qarşısını birgə almaqla erməni yalanlarının əsassız olduğunu beynəlxalq ictimaiyyətə çatdırmaq mümkündür: “Azərbaycan əhalisinin təxminən bir faizini təşkil edən, Dağlıq Qarabağda yaşayan ermənilərin iddialarının yerinə yetirilməsi naminə bütün Azərbaycan xalqı əziyyət çəkir. Ermənistanın işğalı altında qalan Azərbaycan ərazilərində maddi-mədəni

abidələr dağıdılıb, xalqımıza məxsus sənətlər talan edilir, insanlara mənəvi zərbə olan humanitar fəlakətlər törədilir. Bu faciələri dünya xalqlarına çatdırmaq üçün Türkiyə ilə Azərbaycan vahid mövqedən çıxış etməlidirlər. “Erməni soyqırımı”nın müxtəlif dövlətlər tərəfindən tanınması qətiyyətlə pislənilməlidir. Vaxtilə başqa xalqlara qarşı soyqırımı törədənler bu gün “ermə-

eden Ermənistan bu təklifə razılıq vermədi. Bu hərəketin özü təsdiqləyir ki, “erməni soyqırımı” iddiasını irəli sürənlər həqiqətdən yayınırlar. Birinci Dünya müharibəsində bir çox imperialist dövlətlərə qarşı müharibəyə cəlb olunan Türkiyədə yaşayan ermənilər ölkə daxilində qarışıqlıq saldıqları üçün onlar bəzi bölgələrdən köçürüldülər. Bu faktı “soyqırımı” kimi qələmə verən ermənilərin iddialarının əksinə olaraq Şərqi Anadoluda bir dəfə də olsun ermənilərin dəfn edildiyi kütləvi məzarlıq, sənəd, sübut yoxdur. Belə ki, bizim tarix qarşısında utanılaçaq əməlimiz də yoxdur. Əksinə, ermənilər müxtəlif vaxtlarda, ayrı-ayrı ölkələrdə ölkəmizi təmsil edən 34 türk diplomatını qətlə yetirmişlər. Ermənilərin isə utanılaşdırıcı əməlləri çoxdur.”

Milli Məclisin deputatı, YAP Siyasi Şurasının üzvü, AMEA-nın Tarix İnstitutunun direktoru Yaqub Mahmudov “erməni soyqırımı”nın daşnakların uydurduğu yalan olduğunu tarixi faktlarla diqqətə çatdırdı. Bildirdi ki, “erməni soyqırımı”nı sübut etməyə çalışanlar insan cəladlarıdır. “Böyük Ermənistan” ideyasının reallaşması üçün vasitə olan “erməni soyqırımı” bəzi güclər tərəfindən istifadə edilən siyasi alətdir. Əməkdaşlarımızın müxtəlif ölkələrdən əldə etdikləri sənədlərdə isə əksinə ermənilərin türklərə qarşı qətləmlər törətdiklərini təsdiqləyən faktlar istənilən qədərdir. Kökü olan bir dövlətin mitologiyası, folkloru, tarixi qəhrəmanları ola bilər. Bəzi erməni alimləri də təsdiqləyirlər ki, tarixdə Ermənistan adlı dövlət olmayıb. İmperiya siyasətinə uyğun olaraq başqa ölkələrdən köçürülən ermənilər havadarları hesabına dövlət yaradaraq, hətta qonşularına qarşı ərazi iddialarından da çəkinmirlər. Bu istəklərinə nail olmaq üçün isə əsas bəhanə

ni soyqırımı”nı tanımaqla keçmişdə törətdikləri qətləmləri, işğalçılıq əməllərini pərdələmək üçün canfəşanlıq edirlər. Bu baxımdan birgə fəaliyyətin nəticə verməsi üçün hər kəs çalışmalıdır.”

Əli Əhmədov onu da bildirdi ki, Prezident İlham Əliyevin apardığı uğurlu xarici siyasət nəticəsində Xocalı soyqırımı bir çox dövlətlər tərəfindən tanınmışdır. Əsas məqsəd isə millət, xalq olaraq Azərbaycan, Türkiyə həqiqətlərinin təbliğində fikir ayrılıqlarına yol verməmək, erməni məkrinə qarşı mübarizədə vahid ideyanı, milli iradını ortaya qoymaq, diplomatik hücumu formalaşdırmaqdır.

Türkiyənin Azərbaycandakı səfiri Erkan Özoral isə qeyd etdi ki, rəsmi Ankara “erməni soyqırımı” ilə bağlı həqiqətləri dünya ictimaiyyətinə çatdırılması üçün Türkiyədə və Ermənistanda arxivlərin açılmasını, hadisələrə tarixçilərin qiymət verməsini təklif etdi: “Hətta təklif olundu ki, təşkil olunacaq kətibə başqa ölkələrin tanınmış tarixçiləri də daxil edilsin. Bu gün də Türkiyənin bu təklifi açıqdır. Yalanların ifşa olunmasında ehtiyat

kimi “erməni soyqırımı”ndan yararlanmağa çalışırlar.”

Milli Məclisin deputatlarından Fəzail Ağamalı, Fazil Mustafa, Asim Mollazadə, Rauf Əliyev və başqaları təkliflərinə də bildirdilər. Təklif olundu ki, Ermənistandan mərhələlər üzrə çıxarılan soydaşlarımızın deportasiyasının akti nəticələrini əks etdirən mərkəzlər, Bakıda deportasiya və soyqırımı parkı yaradılsın. 5 dekabr tarixi soydaşlarımızın Qərbi Azərbaycandan deportasiya günü kimi qeyd olunsun.

Əli Əhmədov bildirdi ki, ermənilərin vəhşiliklərinin dünyada daha geniş miqyasda tanınması üçün səylər birləşdirilməli, beynəlxalq təşkilatlarda ermənilərin azərbaycanlılara və türklərə qarşı apardıqları soyqırımı siyasətinin layiqli qiymətinin alınmasına nail olunmalıdır. Çıxışlarda səslənən rəy və təkliflərin əks olunduğu bəyanatın hazırlanması təklif edildi.

Xuraman İsmayılova, Vüsal Cahanov, (foto) “iki sahil”

SOCAR: Hədəf sıxılmış təbii qaz məntəqələrinin sayını 14-ə çatdırmaq



"Hazırda 9 sıxılmış təbii qaz məntəqəsi (STQ) var. Bu ilin sonuna olan hədəfimiz isə bu sayı 14-ə çatdırmaqdır". "iki sahil" xəbər verir ki, bunu SOCAR-ın emal üzrə vitse-prezidenti David Məmmədov bildirib.

Vitse-prezidentin sözlərinə görə, 2020-ci ildə 1-i Bakıda, digəri regionda olmaqla 2 terminal tikiləcək. Bütün əsas yollarda - Şimal, Qərb və Cənub istiqamətlərində əlavə 6 STQ məntəqəsi olacaq. Məqsəd hər 100 kilometrə bir həm elektrik şərti,

həm də STQ-nin olduğu yanaşdırma məntəqələrinin olmasıdır.

"Hazırda "SOCAR Petroleum" tərəfindən xüsusi proqram həyata keçirilir, burada "Kapital Bank" da iştirak edir. Onun xüsusi taksit proqramı var və bu yol ilə hər bir avtomobil sahibi bundan istifadə etməklə STQ-nin istehlakısına çevrilə bilər. Bununla da hər bir şəxs avtomobilinə xərcsiz STQ avadanlığı quraşdırır, sonra onun dəyərini taksitlə ödəyər bilər", - deyir D.Məmmədov vurğulayır.

"Xəzər və Mərkəzi Asiya Regionlarının Emal və Neft-Kimya Sənayesi-Layihələr və Texniki Həllər"



Ötən gün SOCAR-ın IV Beynəlxalq "Xəzər və Mərkəzi Asiya: Ticarət, Logistika, Neft Emalı, Neft-Kimya" Forumu çərçivəsində "Xəzər və Mərkəzi Asiya Regionlarının Emal və Neft-Kimya Sənayesi-Layihələr və Texniki Həllər" adlı konfrans keçirilib.

SOCAR-ın emal üzrə vitse-prezidenti David Məmmədovun moderatoru olduğu "Azərbaycanın mövcud neft emalı və neft-kimya müəssisələrinin modernizasiyası, yeni layihələrin hazırlanması" adlı birinci sessiyada 7 maruzə dinlənilib.

Emal üzrə vitse-prezidentin müşaviri Əbülfəz Babayev "SOCAR - Neft emalı və neft kimya qurğularının innovativ yenilənmə prioriteti ekoloji yönümlüdür" mövzusunda təqdimatla çıxış edib. Azərbaycanı neft emalı və neft-kimya qurğularının modernizasiyası bərdə məlumat verən Ə.Babayev bildirib ki, Heydər Əliyev adına Bakı Neft Emalı Zavodunda tikilən bitum qurğusu ölkədə yüksək keyfiyyətli Avropa standartlarına uyğun olan bitumun istehsalına imkan yaradıb. Onun sözlərinə görə, yeni qurğunun işə salınması istehsal zamanı yaranan bir sıra ekoloji problemlər aradan qaldırılmasını təmin edib.

"SOCAR Türkiyə'nin global enerji sektorundakı gələcək dəyişikliklərə hazırlanması" mövzusunda maruzə ilə çıxış edən "SOCAR Enerji A.Ş."nin layihə direktoru Emil Alxaslı bildirib ki, SOCAR və BP-nin Türkiyənin Əlağa bölgəsində həyata keçirməyi planlaşdırdığı yeni neft-kimya kompleksinin (Aromatiklər və Saf Tereftal turşusu

(PTA-Purified Terephthalic Acid) müəssisələri- "Merkuri" layihəsi) tikintisinə 2020-ci ildə başlanılması nəzərdə tutulur.

"Azərikimya" İB-nin Etilen-poliolen zavodunun yenidənqurma və modernizasiyası layihəsi və inkişaf perspektivləri" mövzusunda isə İstehsalat Birliyinin baş direktorunun sərmayə və inkişaf üzrə müavini Orxan Cəfərov çıxış edərək bildirib ki, Etilen-poliolen zavodu 2020-ci ilin 2-ci rübündə tam olaraq yeni konfigurasiyada istismara verilecek. Onun sözlərinə görə, hazırda zavodda aparılan modernizasiya və yenidənqurma layihəsi üzrə işlərin 80,5 faizi yekunlaşmış, o cümlədən mühəndislik işlərinin 99,8 faizi, təchizat üzrə 96,4 faizi, tikinti üzrə isə 51 faizi tamamlanıb.

"Heydər Əliyev adına Neft Emalı Zavodu - Modernizasiya layihəsi" adlı təqdimatla çıxış edən zavodun Mühəndislik şöbəsinin rəisi Bəladadaş Zeynalov isə bildirib ki, bu il müəssisənin yenidənqurma və modernizasiya layihəsi çərçivəsində A və B paketləri üzrə detallı mühəndislik işlərinin yekunlaşması, satınalmanın davam etdirilməsi, zavodun bu il üçün planlaşdırılmış təmirə dayandırılmasına hazırlıq işlərinin görülməsi planlaşdırılır.

B.Zeynalov, həmçinin bildirib ki, bu il illik istehsal gücü 7,5 milyon ton olması planlaşdırılan yeni neftin ilkin emalı qurğusunun dizaynı və tikintisi üzrə EPC (Mühəndislik, Layihələndirmə və Tikinti) podratçının seçilməsi proseduru da həyata keçiriləcək.

"SOCAR-ın Metanol zavodu: ümumi baxış və inkişaf perspektivləri" mövzusunda təqdimatla

çixış edən zavodun Əsaslı təmir şöbəsinin rəisi Ayaz Yusifov metanolun yaranma tarixi, eyni zamanda, Azərbaycanda metanol istehsalı barədə məlumat verib.

Bundan başqa, "SOCAR Karbamid" zavodunun Xarici əlaqələr şöbəsinin rəisi Səid Hüseynov "Karbamid zavodu - layihənin vəziyyəti və perspektivləri" mövzusunda çıxış edib.

Birinci sessiyanın sonuncu təqdimatı STAR-ın Əməliyyatlar üzrə baş menecerinin müavini Ergun Binboğanın təqdimatında "STAR - bir startap layihəsi olaraq" mövzusunda olub.

Forumun təşkilatçılardan olan "Confidence Capital" şirkətinin baş direktoru Andrey Rudenkondan moderatorluğu ilə "Neft və qaz emalı sahəsində innovativ texnologiyalar" adlı ikinci sessiyada isə "Emal prosesi dəyişməliyində risklərə qarşı Crudeflex imkanı", "Neft və qaz sənayesində inyeksiya sistemləri - Zerk və ProMinent-in birgə gücü", "Korroziyanın qarşısının alınmasında SafeZone-dan istifadə etməklə xam neft emalı qurğusunun davamlılığının optimallaşdırılması", "Labirint kompressorlarından istifadə etməklə polyolefin zavodlarının iş səmərəliliyinin və davamlılığının artırılması", "Yaşıl kimya və yaşıl akselerasiya" mövzularında təqdimatlar olub.

Qeyd edək ki, aprelin 25-də Forum iştirakçıları "SOCAR Karbamid", "SOCAR Polymer" zavodlarına, eyni zamanda, Sengal terminalına texniki səfərlər edəcəklər.

✍ Ceyhun Piriye, "iki sahil"

Talassemiyalı xəstələrə dəstək

Prezident İlham Əliyevin müvafiq Sərəncamı ilə təsdiqlənmiş "Hemofiliya və talassemiyadan əziyyət çəkən uşaqlara qayğı" Dövlət Programının icrası ilə bağlı reallaşdırılan kampaniyalarda fəal iştirak edən SOCAR talassemiyalı xəstələr üçün qanvermə təşəbbüsünə qoşulub. Şirkət bu layihənin həyata keçirilməsində iştirakçılarından olan Bahadır Eyvazov adına Elmi-Tədqiqat Hematologiya və Transfuziologiya İnstitutu ilə talassemiyalı uşaqlara yardım etmək üçün "Donor günü"nin keçirilməsi ilə bağlı səmərəli əməkdaşlıq əlaqələri qurub.



Düənən "Azneft" İstehsalat Birliyinin "Siyəzənnəft" NQÇİ-də qanvermə aksiyası keçirilib. Səhər saatlarında start götürən kampaniyada "Siyəzənnəft" NQÇİ-nin rəhbərliyi və kollektiv qanverənlər sırasına qoşulublar.

"Siyəzənnəft" NQÇİ-nin rəis müavini Əşqin Mayilov aksiyanın cəmiyyətdən danışır. Onun

sözlərinə görə, bu cür tədbirlərdə iştirak etmək, talassemiyadan əziyyət çəkən insanlara kömək etmək hər birimizin borcudur.

Qeyd edək ki, istehsalat fəaliyyəti ilə yanaşı, sosial proqramların icrasında aktiv iştirak edən SOCAR-ın bütün idarə və müəssisələri bu xeyirxah kampaniyada fəal iştirak edir.

"ExxonMobil"-in "Stabroek" blokunda irihəcmli kəşfi

Amerikanın "ExxonMobil" nəhəng neft və qaz şirkəti şirkətləri ilə birlikdə Qayananın ofşor hissəsində yerləşən "Stabroek" blokunda qazma işləri apardığı "Yellowtail-1" quyusunda irihəcmli neft ehtiyatı aşkar edib. Bu, sözügedən ofşor ərazidə şirkətin aşkar etdiyi on üçüncü neft kəşfidir. Quyunun ümumi dərinliyi 6,046 metrdir və yüksək keyfiyyətli ehtiyat "Yellowtail-1" quyusu təxminən 292 fut dərinliyində aşkar olunub. Quyu "Tilapia" kəşfinin 10 km şimal-qərbində yerləşən "Noble Tom Madden" qazma gəmisi vasitəsilə qazılıb. Hazırda qazma gəmisi "Hammerhead-2" quyusunun qazılacağı əraziyə köçürülüb.



Şirkət quyunun qazıldığını "Stabroek" blokunun ehtiyat həcminin 5.5 milyard barrel olduğunu bildirib.

"iki sahil" compelo.com saytına istinadən xəbər verir ki, "Yellowtail-1" quyusu "Turbot" ərazisini hədəfə alan beşinci kəşfidir və bu ərazi "ExxonMobil" şirkəti üçün istismar əməliyyatlarının aparılması nəzərdə tutulan mühüm ərazidir. Hətta "ExxonMobil Exploration" şirkətinin vitse-prezidenti Mayk Kouzn çıxışında bildirir: "Lizaya bənzər də "Turbot" da uğurlu nəticələr əldə edəcəyimizə və əməliyyatlarımızın davamlı olacağına inanırıq".

Qeyd edək ki, "ExxonMobil" "Stabroek" blokunda 45%, "Hess Guyana Exploration" şirkəti isə 30% paya sahibdir.

"PetroTal Corp" şirkətinin uğuru



Kanadanın "PetroTal Corp" neft və qaz şirkəti Peruda yerləşən "Bretana" yatağında qazdığı ikinci quyuda neft hasilatına başladığını və yataqda üçüncü quyunu qazdığını bildirib. Hasilatın aparıldığı ikinci quyunu "BN 95-2-2XD" istismar quyusudur və uzun müddət aparılan sınaq işlərindən sonra quyudan gündəlik 2,250 barrel neft hasilatı olub.

"PetroTal", həmçinin üçüncü - "BN 95-3H" quyusunda qazma işlərini tamamladığını və quyunun "Vivian" qum daşlarını hədəfə aldığını bildirib.

"iki sahil" "morningstar.co.uk" saytına istinadən xəbər verir ki, quyuda qazma işləri 60 gün davam edib.

Şirkətin prezidenti Manolo Zuniga əməliyyatlardan məmnun olduğunu və hər iki quyudan gündəlik 3000 barrel neftin hasilat olacağını proqnozlaşdırdığını bildirib.

Xeyirxahlıq akademik Zərifə xanım Əliyevanın həyat tərzi idi

Ötən gün Yeni Azərbaycan Partiyası (YAP) Səbail rayon təşkilatında görkəmli oftalmoloq alim, akademik Zərifə xanım Əliyevanın anadan olmasının 96 illiyi ilə əlaqədar tədbir keçirildi. Əvvəlcə Azərbaycan tibb elmində özünəməxsus yeri olan görkəmli alim Zərifə xanım Əliyevanın əziz xatirəsi bir dəqiqəlik sükutla yad edildi.

Milli Məclisin deputatı, YAP Səbail rayon təşkilatının sədri Şəmsəddin Hacıyev Zərifə xanım Əliyevanın yaşadığı qısa ömür yoluna sığmayan misilsiz işləri haqqında danışdı. Bildirdi ki, Zərifə xanım Əliyeva Azərbaycan səhiyyə sistemində öz novatorluğu ilə tamamilə yeni səhifə açmış görkəmli alim-pedaqoq idi: "Yüksək mənəvi-əxlaqi keyfiyyətləri, milli dəyərlərimizə sədaqəti ilə əsl Azərbaycan qadını nümunəsi olan Zərifə xanım Əliyevanın keçirdiyi şə-



rəfli həyat yolu bundan sonra da çox kitablar, filmlər, rəsm və memarlıq əsərləri üçün böyük nümunə və ilham mənbəyi olacaq. İnsan hər dəfə Zərifə xanım Əliyevanın keçirdiyi şərəfli həyat yoluna, elmi-pedaqoji fəaliyyətinə nəzər yetirdikcə heyran qalır. Əliyevlər ailəsində sağlamlıq mənəvi mühitin formalaşmasında, xoşbəxt ailə həyatının qurulmasında və Ulu Öndərin dövlətçilik fəaliyyətinin səmərəli olmasında Zərifə xanım Əliyevanın böyük rolu olub. Zərifə xanım Əliyeva Azərbaycan qadınlarının simasıdır. Xeyirxahlıq mücəssəməsi olan və Azərbaycan xalqının yaddaşında əbədi iz qoyan Zərifə xanıma bir daha Allahdan qəni-qəni rəhmət diləyirik".

Milli Məclisin Sosial siyasət komitəsinin sədri Hadi Rəcəbli akademik Zərifə xanım Əliyevanın həyat və elmi fəaliyyəti haqqında danışdı, onunla bağlı xatirələrini bölüşdü. Qeyd etdi ki,



fitri istedadla malik və novator tədqiqatçı həkim kimi tanınmış Zərifə xanım Əliyevanın keçirdiyi şərəfli həyat yolu hər bir azərbaycanlı üçün kamillik və müdriklik məktəbidir. Vurğuladı ki, xeyirxahlıq Zərifə xanım Əliyevanın həyat tərzi idi, onun əziz xatirəsi Azərbaycan xalqının qəlbində əbədi yaşayacaq".

YAP Qadınlar Şurası İdarə Heyətinin üzvü, Koreya Şərq Təbabəti Klinikasının baş həkim Zərifə Quliyeva, AMEA-nın

Qadınlar Şurasının sədri, professor Rəna Mirzəzadə, YAP Səbail rayon "Sünbül" ərazi ilk partiya təşkilatının üzvü Ulduzə Qurbanova və başqaları Zərifə xanım Əliyevanın unikal xanım, ulu öndər Heydər Əliyevi dərin məhəbbətlə sevən sədaqətli həyat yoldaşı, yüksək savadlı həkim-pedaqoq və əsl ziyalı insan olduğunu qeyd etdilər.

Cavid Əkbərov,
"iki sahil"

YAP Qusar rayon təşkilatı Gənclər Birliyinin V hesabat-seçki konfransı keçirilib

Düənən YAP Qusar rayon təşkilatı Gənclər Birliyinin V hesabat-seçki konfransı keçirilib. Tədbir iştirakçıları öncə ulu öndər Heydər Əliyevin abidəsini ziyarət edərək ömünə qızılığ dəstələri düzüblər.

mi görmək istəyindən qaynaqlanırdı. Azərbaycan müstəqillik qazanandan, ən əsası ümummilli lider Heydər Əliyevin xalqın təkidli tələbi ilə hakimiyyətə qayıdışından sonra gənclərin dövlət idarəçiliyində irəli çəkilməsi prioritet məsələ oldu. 1997-ci ildə imzalanan Sərəncamla gənclərin I Forumunun keçirildiyi tarix, 2



Sonra Heydər Əliyev Mərkəzində davam edən tədbiri giriş sözü ilə açan YAP Siyasi Şurasının üzvü, partiyanın Qusar rayon təşkilatının sədri David İbrahimxəlilov bildirdi ki, ölkəmizdə dövlət gənclər siyasətinin formalaşdırılması müasir müstəqil Azərbaycan dövlətinin qurucusu Heydər Əliyevin adı ilə bağlıdır. Azərbaycan gəncliyinə diqqət və qayğının davamlılığını nəticəsizdir ki, hazırda onlar ictimai həyatın bütün sferalarında fəal iştirak edir, cəmiyyətin avangard qüvvəsinə çevriliblər. Azərbaycan gənclərinin keçmiş liffağın nüfuzlu ali məktəblərində təhsil almağa göndərilməsi təbii ki, ulu öndər Heydər Əliyevin Azərbaycanı gələcəkdə müstəqil ölkə ki-

fevral Azərbaycanda Gənclər Günü kimi elan edildi.

D.İbrahimxəlilov bildirdi ki, son 15 ildə ulu öndər Heydər Əliyevin siyasi kursu Prezident İlham Əliyev tərəfindən uğurla davam etdirilir. 2007-ci ilin ölkəmizdə "Gənclər ili" elan edilməsi bu qayğının bariz nümunələrindəndir.

YAP Qusar rayon təşkilatı Gənclər Birliyinin sədri Zeynal Əsgərov IV konfransdan ötən müddət ərzində görülməli işlər barədə hesabat məruzəsi ilə çıxış etdi.

YAP Siyasi Şurasının üzvü, Gənclər Birliyinin sədri Seymur Orucov Azərbaycan gəncliyinin potensial imkanlarını ortaya qoyması üçün dövlətin göstərdiyi



diqqət və qayğıdan geniş bəhs edib. Bildirdi ki, ulu öndər Heydər Əliyevin yaratdığı olduğu və bu gün ölkə Prezidenti İlham Əliyevin rəhbərliyi ilə uğurla inkişaf edən, sıralarını gündən-günə kəmiyyət və keyfiyyət baxımından zənginləşdirən Yeni Azərbaycan Partiyasında gənclərə fəaliyyətlərini daha da genişləndirmələri üçün lazımi şərait yaradılıb.

YAP Siyasi Şurasının üzvü, "iki sahil" qəzetinin baş redaktoru Vüqar Rəhimzadə Azərbaycan Gəncləri Gününe həsr olunan respublika toplantısında Prezident İlham Əliyevin söylədiyi "Bu gün Azərbaycan gəncləri müstəqillik dövründə yaşayırlar. Bu, böyük xoşbəxtlikdir. Bu gün hər bir vətənpərvər azərbaycanlı haqlı olaraq fəxr edir ki, o, müstəqil Azərbaycan Respublikasının vətəndaşıdır. Ölkəmizin hərtərəfli inkişafında gənclərimizin çox böyük rolu vardır. Gənclər müxtəlif sahələrdə çox uğurla fəaliyyət göstərirlər, ölkəmizin ümumi inkişafına böyük töhfə verirlər" fikirlərini önə çəkərək bildirdi ki, bu gün gənclərimiz bütün sahələrdə fəaliyyət nü-



mayış etdirir, yeni-yeni hədəflərə doğru inamla addım atan Azərbaycanın daha da qüdrətlənməsinə, çiçəklənməsinə öz töhfələrini verirlər. Gənclər ölkənin ictimai-siyasi həyatında fəal rol oynayan Yeni Azərbaycan Partiyasının sıralarında böyük çoxluq təşkil edirlər. Partiyanın 730 mindən artıq üzvünün 40 faizdən çoxunu gənclər təşkil etmiş onları ulu öndər Heydər Əliyev ideyalarına sədaqətliyin, ölkə Prezidenti cənab İlham Əliyevin həyata keçirdiyi siyasətə dəstəklərinin, onun ətrafın-

da sıx birləşərək gələcəyə daha böyük inamla baxmalarının göstəricisidir.

Milli Məclisin deputatı Azər Badamov gənclərin inkişafına xidmət edən Dövlət proqramlarının qəbulunu, Azərbaycan Respublikasının Gənclər və İdman Nazirliyi yanında Gənclər Fondunun yaradılmasını, "Gənclər üçün Prezident Mükafatı"nın təsis edilməsini, Elmin İnkişafı və Gənclər Fondunun yaradılmasını onlara göstərilən diqqətin göstəricisi kimi qeyd etdi.

Qusar Rayon İcra Hakimiyyəti başçısının müavini Elman Mustafayev azərbaycançılıq məfkurəsi ruhunda tərbiyə almış gənc nəslin dövlətimizin iqtisadi və mədəni inkişafında mühüm rol oynayaraq ildən-ildə potensiallarını artırmaq üçün daha geniş imkanlar əldə etdiklərini diqqətə çatdırıb.

Sonra təşkilatı məsələlərə

baxılıb. Nahid Hacıyev YAP Qusar rayon təşkilatı Gənclər Birliyinin sədri seçilib. YAP Qusar rayon təşkilatı Gənclər Birliyi Şurasının tərkibi müəyyənləşib. YAP Gənclər Birliyinin növbəti konfransına nümayəndələr seçilib.

Konfransda YAP sıralarına yeni qəbul olunan bir qrup gəncə partiyanın üzlük vəsiqələri, fəal gənclərə Fəxri fərman təqdim olunub.

Nüsrət Məmmədov,
"iki sahil"

Mətbuat Şurasına yeni üzvlər qəbul edilib



Ötən gün Azərbaycan Mətbuat Şurasının idarə Heyətinin iclası keçirilib. Toplantını açan MŞ sədri, Milli Məclisin deputatı Əflatun Amaşov gündəlikdəki məsələlər barədə məlumat verib. Gündəlik səsə qoyulmaq qəbul edilib.

İclasda ilk olaraq Şuranın 2019-cu ilin yanvar-mart ayları ərzində gördüyü işlərlə bağlı məlumat dinlənilib. Bildirilib ki, Azərbaycan Mətbuat Şurasına hesabat müddətində 214 müraciət daxil olub. Onlardan 138-i media orqanlarından şikayətdir.

Şikayətlərin 124-nə Şuranın Katibliyində baxılıb. 98 şikayət katiblikdə həllini tapıb, digər 26 şikayət isə baxılmaq üçün Şikayətlər üzrə Komissiyaya təqdim olunub. Həmin şikayətlərin əsasında qərarlar çıxarılıb. 1 qəzetin adının yenidən Şuranın "qara siyahı"sına əlavə olunması barədə rəyə gəlinib və bununla bağlı materiallar "Reket jurnalistika"ya qarşı mübarizə Komissiyasına yönləndirilib. Hesabat müddətində 10 media vasitəsinə xəbərdarlıq edilib ("Press.info", "Etmv.az", "Open.az", "Istixber.info" və s.), 15-nə isə müvafiq tövsiyələr verilib. 14 şikayət hazırda araşdırma mərhələsindədir. Hesabat qənaətbəxş qiymətləndirilib.

İclasda KİV-lərin Bakıda yayımının vəziyyəti ilə bağlı Mətbuat Şurasının keçirdiyi monitorinqin nəticələri müzakirə edilib. Monitorinqin konkret məqsədi Bakı şəhərində, həmçinin şəhərətrafı kəndlərdə və qəsəbələrdə qəzet satışının vəziyyətini, bu sahənin problemlərini və onların nədən qaynaqlandığını öyrənmək, qəzet satışı üçün nəzərdə tutulmuş köşklərin fəaliyyətini araşdırmaq, ölkədə qəzet satışının yaxşılaşdırılması məqsədilə təkliflər paketi hazırlamaq olub.

Monitorinq zamanı müəyyən edilirdi ki, Bakı şəhərində və ətraf kənd-qəsəbələrdə 250 köşk (176-sı Bakının özündə olmaqla) fəaliyyətdədir. Onlarda qəzet satışı istənilən səviyyədə təşkil olunmur. Köşklər məhsulla təmin edilsələr də, bir çox satıcılar qəzetləri vitrinə düzür, oxucu tələbatını qarşılamır, qəzetləri bağlama şəklində kənar yerdə saxlayırlar.

Satıcıların işlərinə səhlənkar yanaşmalarının da səbəbləri var. Köşklərə qoyulan icarə haqqı həddən artıq çoxdur. Nəticədə

icarədarlar icarə haqqını çıxarmaq və qazanç götürmək üçün qəzet satışından daha çox digər məhsulların, o cümlədən siqaret, alkoqollu, energetik içkilər və s. satırlar. Vəziyyətə görə məsuliyyəti isə Bakı Şəhər İcra Hakimiyyəti daşıyır. İH "Köşkprens"lərin qəzet satışı üçün nəzərdə tutduğu barədə icarədarları mütəzəm məlumatlandırılmalı və qaydalara əməl etməyənlər üçün cəza metodları hazırlamalıdır.

Köşk başına verilən qəzetlərin sayı məsələsi də önəmlidir. "Öks-səda" firması redaksiyalarla bağladığı müqaviləyə əsasən hər köşkə satılıb-satılmamasından asılı olmayaraq 1 nüsxə qəzet pulsuz çatdırır. Əlavə nüsxələrin satılmayacağı təqdirdə ələ daşınma xərci nəzərdə tutulur. Elə redaksiyalar var ki, qəzetlərinin satışının zəif olduğu halda hər köşkdə bir neçə nüsxə qəzetin olmasını tələb edir. Firma bunu özünə yük sayır. Belə hallar da olur ki, qəzet satışının zəifliyi əsas götürülərək bəzi köşklərə müəyyən qəzetlər, ümumiyyətlə, çatdırılır.

"Öks-səda"dən başqa firmaların fəaliyyətində də çatışmazlıqlar var. Ən böyük problem Neqliyyat, Rabitə və Yüksək Texnologiyalar Nazirliyinin nəzdində fəaliyyət göstərən Poçt Daşıma Mərkəzinin (PDM) rayonlara qəzet daşınması ilə bağlıdır. PDM müəyyən haqq qarşılığında qəzetlərin və firmaların abunələrini Azərbaycanın rayonlarına çatdırılmasını üzərində öhdəlik kimi götürsə də, məlum olmayan səbəblərdən qəzetlər ünvanına vaxtında çatdırılmır, bəzənsə, ümumiyyətlə, çatdırılmır. Bu, abunəçilərdə, redaksiyalarda narazılıq doğurur. Onlar ziyanı düşünür. Belə hallar da olur ki, satıcılar qəzetləri oxuculara satmır, müəyyən məbləğ qarşılığında oxumalarına və geri qaytarmalarına şərait yaradır.

Monitorinq qrupu mövcud durumdun çıxmaq üçün müəyyən təkliflər də irəli sürür. Həmin təkliflər sırasında qəzet yayımı işinin tam müstəqil olması üçün tədbirlərin həyata keçirilməsini, bu xüsusda Bakı Şəhər İcra Hakimiyyətinin və digər dövlət qurumlarının prosesdə hər hansı şəkildə iştirakının aradan qaldırılmasını, müstəqil yayım firmalarına şəraitin yaradılmasını, Bakı bulvarında, parklarda, şəhərin mərkəzi küçələrində, bazarlarda və s. yerlərdə səyyar satışın (əldə yayımın) bərpasını, iri market şəbəkələrində qəzet satışının

təşkilini, Bakı Dəmiryol Vağzalında, Heydər Əliyev Beynəlxalq Aeroportunda, Bakı Beynəlxalq Avtovağzalında və digər bu kimi yerlərdə qəzet satışının bərpasını və təkmilləşdirilməsini, qəzet köşkləri üzrə icarə haqqı məsələsinin bazar qiymətlərinə və real imkanlara uyğun tənzimlənməsini, yayım firmaları üzərində köşklərdə çalışan işçiləri üçün təlimlərin təşkili öhdəliyinin müəyyənləşdirilməsini, həmçinin yayım firmalarının redaksiyalarla bağladığı müqavilələrin vahid formasının hazırlanmasını və müqavilələrin bazar şərtlərinə uyğunlaşdırılmasını, səyyar qəzet satıcıları üçün vahid qaydaların və geyimin müəyyənləşdirilməsini, səyyar qəzet satıcılarının vergi ödəyicisi kimi qanunvericilikdə müəyyən olunmuş əlverişli qeydiyyatın həyata keçirilməsini təmin olunmasını, onların sabit vergiyə cəlb edilmə istiqamətində işlərin aparılmasının zəruriyyətinin vurğulanmasını göstərmək mümkündür. Təkliflərə eyni zamanda Bakı Metropoliteninin stansiyalarında qəzet satışının bərpası üçün tədbirlərin görülməsi, Bakı Metropoliteninin stansiyalarının çıxışlarında qəzet köşklərinin sayının artırılması da daxildir. İclasda bu kimi məsələlər ətrafında müzakirə aparılıb və irəli sürülmüş təkliflərin ölkə rəhbərliyinə çatdırılması dair müvafiq tapşırıqlar verilib.

MŞ İdarə Heyətinin iclasında Şuraya yeni üzvlərin iclasında həyata keçirilib. Müzakirələrdən sonra "Azedu.az", "Yenixber.org", "Baku News" (baku.news), "42-ci paralel.az", "Sozcu.info", "Denizxeber.az" xəbər portalları, "Region mediası" qəzeti, "Ustad" dərgisi, "Loqos", "Düyməcik", "Elmi iş" jurnalları, "ÖNN media" (onn.az) və "Elit" informasiya agentlikləri Şuraya üzv qəbul edilib.

İclasda Şikayətlər üzrə Komissiyanın qəbul etdiyi rəylər əsasında qərarlar da qəbul edilib. Bu baxımdan "Təzadlar" qəzetinin adının Şuranın "qara siyahı"sına qaytarılması, "Azto-day.az" saytının adının isə həmin siyahıya daxil edilməsi qərarı alınmışdır. Komissiyanın digər rəyləri üzrə ümumilikdə 18 media orqanının "Azərbaycan Jurnalistlərinin Peşə Davranışı Qaydaları"nın müxtəlif prinsiplərini pozmasına dair eyni sayda qərar qəbul edilib.

Zamin Məmmədov,
"iki sahil"

Siyavuş Novruzov: Çinlə əlaqələr getdikcə daha da dərinləşməkdədir

"Ümumiyyətlə, Çin Xalq Respublikasının son qurultayından sonra qəbul etdiyi "Bir kəmə, bir yol" siyasəti Azərbaycanda da dəstəklənir". Bunu SİA-ya açıqlamasında Yeni Azərbaycan Partiyası İcra katibinin müavini, Milli Məclisin komitə sədri Siyavuş Novruzov deyib.

YAP icra katibinin müavininin sözlərinə görə, bu gün Azərbaycanla Çin arasında çox geniş əlaqələr mövcuddur: "İki ölkə arasında iqtisadi, siyasi, nəqliyyat sahəsində əlaqələr vardır və digər münasibətlər mövcuddur. Təbii ki, bu əlaqələr getdikcə daha da dərinləşməkdədir. Nəticədə Azərbaycan-Çin münasibətləri ən yüksələn nöqtədədir. Hesab edirəm ki, cənab Prezidentin Çinə səfəri və bundan öncə də dəfələrlə hökumət nümayəndələrinin səfərləri olub. İqtisadi layihələrin həyata keçirilməsində birgə əməkdaşlıq çox vacibdir. Çinin sonuncu qurultayından sonra Çin tərəfi ilk dəfə olaraq qurultayın nəticələrinə uyğun olaraq məhz Azərbaycanda layihələr həyata keçirməyə qərar verdi. Bu, bir daha Çin-Azərbaycan yaxınlığına sübutdur".



Mübariz Qurbanlı Ağcabədidə qəbul keçirib



Azərbaycan Prezidenti İlham Əliyev tapşırq və tövsiyələrinə əsasən mərkəzi icra hakimiyyəti orqanlarının rəhbərləri bölgələrdə vətəndaşları qəbul edir, onların müraciət və təkliflərinin, ərizə və şikayətlərinin həlli üçün operativ tədbirlər görür.

AZƏRTAC-in bölgə müxbiri xəbər verir ki, aprelin 24-də Dini Qurumlarla İş üzrə Dövlət Komitəsinin sədri Mübariz Qurbanlı Ağcabədi-də bu rayondan, həmçinin Ağdam, Tərtər və Laçında olan vətəndaşları qəbul edib.

Qəbuldan əvvəl Dövlət Komitəsinin sədri Mübariz Qurbanlı və Ağcabədi Rayon İcra Hakimiyyətinin başçısı Şahin Məmmədov ulu öndər Heydər Əliyev in abidəsi önünə gül dəstələri düzərək, xatirəsinə ehtiramla anıblar.

Yeni Azərbaycan Partiyası Ağcabədi rayon təşkilatının inzibati binasında keçirilən qəbulda vətəndaşlar əsasən dini icmaların fəaliyyəti, onların dövlət qeydiyyatına alınması, dini maarifləndirmə ilə əlaqədar icmalarla vəsaitlərin ayrılması, dini icmaların zəruri dini ədəbiyyatlarla təmin edilməsi və digər məsələlərlə bağlı müraciət ediblər.

Vətəndaşlar Dövlət Komitəsinin sədri Mübariz Qurbanlı tərəfindən diqqətlə dinlənilib. Bir çox müraciətlər yerində həll olunub. Araşdırılmasına ehtiyac olan məsələlər qeydiyyata alınıb və onların həlli üçün konkret tapşırıqlar verilib.

Qəbula gələn vətəndaşlar yaradılan şəraitdən razılıqlarını bildirib, bölgələrdə bu cür qəbulların təşkilinə görə Prezident İlham Əliyevə minnətdarlıqlarını ifadə ediblər.

Yol polisi sürücü və piyadalara müraciət edib

Formula 1 SOCAR Azərbaycan Qran-Prisinin keçirilməsi ilə əlaqədar paytaxtda Bakı Şəhər Halqası üzrə avtomobil yollarında hərəkət məhdudlaşdırılıb.

Daxili İşlər Nazirliyinin mətbuat xidmətindən AZƏRTAC-a bildiriblər ki, yarışların baş tutacağı küçə və prospektlərlə kəsişən digər yollarda avtomobillərin hərəkətinə məhdudiyət qoyulmaqla istiqamət dəyişdirilib. Bəzi yollarda hərəkət ikitərəfli təşkil olunub.

Alternativ küçələrdə nəqliyyat vasitələrinin sıxlığının qarşısını almaq, sürücü və piyadaların mənzil başına təhlükəsiz şəraitdə çatmasını təmin etmək üçün Bakı Şəhər Baş Polis İdarəsi Dövlət Yol Polisi İdarəsinin əməkdaşları gücləndirilmiş iş rejimində xidmətlərini davam etdirirlər. Bunun nəticəsidir ki, şəhərin mərkəzi küçələrində əksər saatlarda hərəkətin sıxlığı müşahidə edilmiş, piyadaların manevrəz yolu keçməsi yolu polisi tərəfindən təmin olunur.

Sutkanın pik saatlarında isə nəqliyyat vasitələrinin sıxlığının qarşısını almaq, piyadaların təhlükəsizliyi təmin etmək üçün küçə və prospektlərdə yol patrul xidməti əməkdaşlarının sayı artırılır. Sürücü və piyadaların hərəkətdə olan zaman onların təhlükəsizliyini təmin etmək məqsədilə yol patrul xidməti əməkdaşlarının göstəriş və tövsiyələrinə riayət etmələri xahiş olunur.

Bakı Şəhər İcra Hakimiyyəti korrupsiyaya qarşı



Bakı Şəhər İcra Hakimiyyətinin aparatının və struktura daxil təsərrüfat xidmətlərinin rəhbərlərinin iştirakı ilə iş forma və metodlarına, eləcə də neqativ hallar və korrupsiyaya ilə mübarizə məsələlərinə həsr olunmuş geniş müşavirə keçirilmişdir.

Müşavirədə Bakı Şəhər İcra Hakimiyyətinin başçısı Eldar Əzizov ölkə başçısının apardığı şəxəli islahatların bir çox neqativ halların qarşısını aldığı və bu sahələrdə şəffaflığın təmin olunduğunu bildirmişdir. O, Prezident İlham Əliyevin dövlət qulluqlarını qarşısında qoyduğu tələblərə toxunaraq bildirmişdir ki, hər bir rəhbər işçi öz fəaliyyətində şəffaflıqla çalışmalı, hər hansı korrupsiya hallarına və pozuntulara yol verməməli, dövlət büdcəsindən səmərəli, düzgün istifadə etməli, ən vacibi isə bütün işlərin "təmiz əllərlə" görməlidir.

İcra Hakimiyyətinin başçısı hələ də bəzi neqativ halların mövcud olduğunu qeyd etmiş, belə hallara qarşı ciddi mübarizə aparılacağını və aşkarlanan faktlar barədə hüquq mühafizə orqanlarına müraciət ediləcəyini bildirmişdir.

Struktura daxil olan xidmətlərin işlərindən danışan Eldar Əzizov bildirmişdir ki, ölkə başçısının Bakı şəhərinin lift təsərrüfatının yenilməsi ilə bağlı müvafiq Sərəncamının icrası məqsədi ilə Almaniyə Federativ Respublikasının "Wittur Holding GmbH" şirkəti ilə müqavilə imzalanmasına hazırlıq gedir. Eldar Əzizov liflərin qiyməti haqqında ictimaiyyətə konkret məlumat verilməsinin vacibliyini vurğulamış və şəffaflığın təminatı üçün gələcəkdə bütün müqavilələrin və alınan malların qiymətlərinin ictimaiyyətə açıqlanacağını bildirmişdir. Məktəbə-qədər təhsil müəssisələrinə uşaq qəbulunda verilən bəzi neqativ hallara toxunaraq başçısı bu ilin sonuna kimi bağçalarda elektron qəbul formasına keçidən sonra bu sahədə də şəffaflığın təmin ediləcəyinə əmin olduğunu bildirmişdir.

Eldar Əzizov paytaxtda aparılan genişmiqyaslı abadlıq, quruculuq işləri barədə məlumat verərək paytaxtdakı məhəllələrin təmir-abadlaşdırılmasına işlərdə çox fəal olduqları və böyük işlər gördükləri üçün Heydər Əliyev Fondunun vitse-prezidenti Leyla Əliyevaya və onun rəhbəri olduğu IDEA təşkilatına öz minnətdarlığını bildirmişdir.

İcra başçısı yaxın gələcəkdə şəhərdə aparılacaq işlər və şəhər təsərrüfatındakı islahatlar barədə də geniş məlumat vermişdir.

İnsanlığın zirvəsi



Dünən YAP Xətai rayon təşkilatı Qadınlar Şurasının təşkilatçılığı ilə görkəmli oftalmoloq alim Zərifə xanım Əliyevanın anadan olmasının 96 ildönümünü həsr olunan tədbir keçirildi. YAP Xətai rayon təşkilatı Qadınlar Şurasının sədri Aygün Əhmədli müstəqil Azərbaycan dövlətinin qurucusu, onu hədəfə Heydər Əliyevin "Özünü hekimlik, təciblik peşəsinə həsr edən insanlar xoşbəxtdirlər. Çünki cəmiyyətin onlara həmişə ehtiyacı var" fikirlərini önə çəkərək, bildirdi ki, Zərifə xanım Əliyeva bütün xəstələri üçün sadəcə ağxatlı şəfalı əllər sahibi deyil, dünya işığında məhrum olanlar üçün ümid yeri, həyat qaynağı idi. Zərifə xanım Əliyevanın fəaliyyətində bu prinsip əsas olub ki, əsl həkim xəstənin əzablarını öz əzabları bilməli, sağlam şəkildə evinə qayıdan insanın təbəssümü onun ən yüksək mükafatı olmalıdır.

7 sayılı şəhər poliklinikasının şöbə müdiri Səbinə Həsənova və 8 sayılı uşaq poliklinikasının baş həkimi Zöhrə Mehdiyeva Zərifə xanım Əliyevanın həyat və fəaliyyətində geniş bəhs edərək bildirdilər ki, o, bənzsərsiz insan, səmimi, mehriban rəfiqə, sədaqətli həyat yoldaşı, cəfəke ana nümunəsini yaradır. "Ümid sonda ölü" fəlsəfinin hikmətini çoxillik təcrübəsi ilə dəfələrlə sınaqdan keçirən Zərifə xanım Əliyeva yüzlərlə insana nur bəxş edərək onlara həyatın şiriniyi dəhə dərinəndən duymalarına, həyata daha sıx bağlanmalarına öz töhfəsini verib. Məhz bu kimi keyfiyyətləri ona insanların dərin sevgisini qazandırmış, həyatı xalqa xidmətin parlaq nümunəsi kimi dəyərləndirilib.

Tədbirdə o da vurğulan ki, böyük şəxsiyyətlərin fəaliyyətləri də əməlləri kimi şərafətli olduğundan onlar haqqında danışmaq, münasibət bildirmək də asan deyil. Necə deyirlər, əlçatmaz zirvənin ucılığı barədə söz söyləmək üçün ən azından bu məsafənin yarısını qət etməli sən. Zərifə xanım Əliyeva həyatda əz ömrü sürsə də qısa vaxtda belə xeyrixah əməlləri ilə insanlığı əlçatmaz zirvəsinə ucaldı.

Sonda Zəkəralı Liseyinin şagirdləri Heydər Əliyev Fondunun vitse-prezidenti Leyla Əliyevanın ana haqqında şeirini, Sevil Əliyevanın "Ana" mahnısını ifa etdilər.

✍️ Yeganə Əliyeva, "iki sahil"

Əli Kərimlidən "ayr" xidməti

Və ya satıqlıq həyat fəlsəfəsinə çevirmiş AXCP sədrinin Formula 1 tapşırığı



BƏHRUZ QULİYEV,
"Ses" qəzetinin baş redaktoru

məsənə əhəmiyyətli dərəcədə təsir göstərəcək.

Əlbəttə ki, ölkə ictimaiyyətinin də diqqətini cəlb edən bu yarış Azərbaycan avtomobilseverlərinin çoxdanki arzularını reallaşdırmış olur. Çünki uzun illərdir yalnız televiziyadan izləyə bildiyimiz Formula 1 sürət maşınlarını artıq paytaxtımızda canlı şəkildə görə bilirik. Bu isə özlüyündə Azərbaycanımızın inkişafını, ölkəmizin dünyanın əhəmiyyətli hissəsinə çevrilməsinə nümayiş etdirir və sözügedən faktor həqiqətən insanlığımızın qürur mənbəyinə çevrilir. Məhz yalnız Cənubi Qafqazın deyil, Avropanın tolerantlıq, sülh və inkişaf mərkəzlərindən biri kimi tanınan Azərbaycan Formula 1 ilə uğur estafetinin növbəti dəfə layiqincə davam etdirəcək.

Lakin təəssüflər olsun ki, Azərbaycanımızın uğurları, nailiyyətləri anti-Azərbaycan daireləri olduğunu kimi, daxiləki "5-ci kolon"un nümayəndələri də ciddi şəkildə narahatdır. Azərbaycan qarşı aparılan çirkin kampaniyada bütün siyasi karyerası boyunca uğursuzluqlara düşər olan radikal müxalifət nümayəndələri xüsusilə "canfəşanlıq" göstərirlər. Fəaliyyətini bütünüklə Azərbaycan xalqının və dövlətinin maraqlarına qarşı mövqə tutmağa köklüsayı dağıdıclar "Eurovision-2012" mahnı yarışmasına, I Avropa Oyunları, IV İslam Həmrəylik Oyunlarına qarşı aparılan antipətilətilər arxasında duranlar idilər. Məhz başda Əli Kərimli olmaqla radikal müxalifət bu gün də öz ampuləsindədir: hədəfə isə Formula 1 yarışları alınır.

Bununla da, onlar hər zaman olduğu kimi öz simasını bir daha işfə etmiş olur və maddi maraqların əsirinə çevrildiyini təsdiqləyir. Anti-Azərbaycan dairelərinin maddi dəstəyi ilə bu kampaniyayı aparın Əli Kərimli dərk edir ki, Azərbaycan xalqı heç zaman dövlətinin maraqlarını satmaz. Çünki onun yalan və böhtanları ancaq xarici qərəzli dairelərin işinə yararır. Bütün bunlar da dağıdıcların erməniperəst dairelərin əmrələrini yerinə yetirməklə yanaşı, özlünün xalq və dövlət maraqlarına qarşı mövqə tutduğunu və hər zaman maddiyyəy qarşılığında satılmağa hazır olduğunu təsdiq edir.

Azərbaycanın beynəlxalq nüfuzuna zərbə vuranlardan biri kimi AXCP sədri Əli Kərimli an-

timilli proseslərdə daha çox aktivlik nümayiş etdirir. Azərbaycanı güclü dövlət kimi görmək istəməyən xarici qüvvələr də Əli Kərimlidən "xidmətlərində" istifadə edir. Bu isə heç də təsadüfi deyildir. Çünki bəzi gəncləri yetişdirib, ermənilərə masa axrasına əyləşdirən Əli Kərimlinin maddi maraqları üçün istənilən razılığa gedəcəyi hər kəs bəllidir. O, şəxsi mənafeyi naminə gəncləri öyrətmək istəyir ki, küçələrdə çıxıb dağıtsınlar, xalqın əmlakına ziyan vursunlar, gedib ermənilərdən pul alsınlar. Özü ayrı-ayrı dövlətlərdən pul alıb necə Azərbaycanın əleyhinə işləyəcək, gəncləri də buna öyrətmək istəyir.

Çox maraqlıdır ki, nə Əli Kərimli, nə də başqaları Xocalı soyqırımının haqqında bir kəlmə danışmır, amma ölkəmizdə keçiriləcək beynəlxalq tədbirlərin qarşısını almaqdan ötrü xarici dövlətlərdən üsul və vasitələr axtarırlar. Əlbəttə ki, anlaşılmadırlar ki, onların adı xalqımıza düşmən kəsilmiş ermənilərin adı ilə eyni sırada çəkilməlidir. Hətta bir sıra ekspertlər düşündürürlər ki, bu gün onlar Azərbaycanı ermənilərdən daha çox ziyan vururlar. Məhz bu müxalifətçilərin vasitəsilə bəzi dövlətlər Azərbaycan xalqının maraqlarına ziyan vurmağa çalışırlar.

Bütün işi-güc şəhər, böhtan, yalan yaymaq, dezinformasiyalarla insanları çaşdırmaq, yalnız hakimiyyətə qarşı tənqid törətmək, cəmiyyəti qarışdırmaq olan Əli Kərimlini Azərbaycan düşündürsəydi, ailəsinin ölkədən kənarda saxlamazdı, oğlu Türkəl Kərimlini hərbi xidmətdən yayındırıb ABŞ-a qoymazdı. Əli Kərimli xəyanətəkar olduğundan bir dəfə də olsun Qarabağı işğal edən ermənilərdən bəhs etmir, anti-Azərbaycan qüvvələrdən qarşı çıxıb, erməni fondlarında gələn pullardan imtina etmir. Çox maraqlıdır ki, Əli Kərimli bu günə qədər xalqımızın və dövlətimizin uğurlarından, nailiyyətlərindən bir kəlmə belə olsun danışmayıb, yazmayıb. Görünür, Əli Kərimli özüni Azərbaycanlı, bu torpağın övladı hesab etmir.

Görünən odur ki, dağdıçı müxalifət və onların nəzarətində olan sosial şəbəkə səhifələri yalnız Azərbaycan dövlətinin və xalqının milli maraqlarına zərər vurur. Onlar məqsəddəli şəkildə Azərbaycanın beynəlxalq seviyyədə imicinə zərbə vurmaq və beləliklə də, sifarişli yerinə yetirdikləri xarici dairelərin vəd etdiyi hansısa "hədiyyəni" əldə etmək istəyirlər. Bir sıra ölkələrdəki terror hadisələri və digər kriminogen halları Azərbaycanı transformasiyaya olumasını istəyən radikal müxalifət hakimiyyəti də şantaj etmək üçün cəkinir.

Amma bir faktı unudurlar ki, hər bir xarici dövlət, beynəlxalq təşkilat Azərbaycandan öz istədiyi kimi görmək istəyirsə, ancaq Azərbaycan dövləti onların maddiyyəy qarşılığında dövlət ölə bilməz. Azərbaycan dövlətinin təməlinə Azərbaycan xalqının maraqları, mənafeyi dayanır.

Dəmir çatışmazlığının səbəbləri



Zülal sintezi, ferment istehsalı və fəaliyyəti üçün dəmir mineralı tələb olunur. O, həmçinin hüceyrələrə oksigen nəql etmək üçün bir vasitədir. Beləliklə, biz daha güclü hiss edirik, zehni funksiyalarımız güclənir, metabolizmamız işləyir və enerji istehlak olunur. Bir sözlə, dəmirin sağlamlığımızı çox böyük təsiri var.

Uşaqlar və kişilərdə gündəlik dəmir ehtiyacı 10 mq-dır. Qadınlar, yeni uşaq dünyaya gətirən analar və yeniyetmələr üçün gündəlik dəmir ehtiyacı 18 mq-dır. Hamiləlik dövründə gündəlik dəmir ehtiyacı 27 mq-dır.

Dəmir çatışmazlığının səbəblərini bildikdə düzgün müalicə metodu təbii oluna bilər. Çoxlu çay və qəhvə istehlakı, hamiləlik, əkiz doğum, yeni uşaq dünyaya gətirmiş qadınlarda körpəyə ana südü vermə dönməsi, uşaqlarda sürətli böyümə, ciddi menstrual qanaxma, bağırsağ şışı, vegetarianlıq, 500 ml-dən çox gündəlik süd, qatıq istehlakı, səhv pəhriz təcrübələri, təkrarlənən ishal və infeksiyalar, cərrahi əməliyyatlarda bağırsağın qısalması, mədə kiçiltmə əməliyyatları, qastrit müalicəsində istifadə edilən dərmanlar, həddindən artıq sink qəbulu, mədə-bağırsaq sistemində baş verən gizli qanaxmalar dəmir çatışmazlığı yaradan səbəblərdir.

Çatışmazlıq simptomları: zəiflik, yorğunluq, yuxusuzluq, zehni bulanıqlıq və konsentrasiyanın olmaması, unudanlıq, əsəbilik, immunitetin zəifliyi, nəfəs darlığı və döyüntülərin azlığı, dildə ağrı, dad hissiyyatının zəifləməsi, iştahsızlıq, dirnaqlarda qırılma, ağız kənarında yaraların əmələ gəlməsi, saç tökülməsi, solğun bənizlilik, üşümə, əl və ayaqlarda keyəlmə kimi bir çox əlamətlər ortaya çıxır. Xəlf arasında dəmir çatışmazlığı anemiya və qansızlıq kimi tanınır. Uşaqlarda dərs oxuma qabiliyyətinə və zehni inkişafa mənfi təsir göstərir. Ölkəmizdə dəmir çatışmazlığı anemiyası məktəbə qədər təhsil dövründə 30-40% təşkil edir.

Dəmir mənbəyinə görə təbiətdəki müxtəlif kimyəvi strukturlarda müşahidə olunur. Heyvan mənşəli qidalarda olan dəmirin bağırsaqdan qana keçmə qabiliyyəti daha yüksəkdir. Beləliklə, anemiyanın qarşısını alır. Bitki tərkibli qidalarda dəmirin qana keçməsi potensialı çox aşağıdır. Bitki tərkibli qidalarla C vitamini ilə birləşdikdə heyvan mənşəli qidalarda olan dəmirə çevrilir. Yeni kimyəvi quruluş dəyişir. Belə olduqda qana keçə biləcək miqdar artır. Yəni et yeməyi sevməyənlər və ya vegetarianlara bitki mənşəli qidaların tərkibində limondan istifadə etmək məsləhət görülür.

Dəmir hansı heyvan mənşəli qidalardan alınır?

Qırmızı ət, yumurta sarısı, qaraciyər kimi qidalarda həftədə 3-4 porsiya istehlak olunmalıdır.

Bitki mənşəli qidalardan alınan dəmir

Yaşıl yarpaqlı bitkilər, quzu qulağı, yaşıl bibər, mercı, noxud və digər paxlalı bitkilər. Onların arasında üzüm doşabı şəkər çox yüksək olan bir seçimdir.

Yeməkdən dərhal sonra içilən çay və ya qəhvə yediyimiz yeməyin tərkibindəki dəmirin qana keçməmiş orqanizmdən xaric olunmasına səbəb olur. Çünki çay dəmindəki fitat və taninlər və qəhvənin tərkibindəki kafein dəmiri özünə bağlayır və orqanizmdən xaric edərək anemiyaya gətirib çıxarır.

Çaya əlavə edilən limon dilimindəki C vitamini çayda fitat və taninin mənfi təsirlərini qismən azaldaraq dəmir çatışmazlığının da qismən qarşısını almış olur. Dəmdən az istifadə edin və limon dilimiylə için.

✍ Rəya Rasimqızı,
"iki sahil"

SOSIAL MEDIA MARKETİNQİ:

müasir, effektiv, onlayn reklam metodu

Modern dövrün populyar tələbləri sırasında sosial media xüsusi yer tutur. Bunun nəticəsidir ki, statistik göstəricilərdə internet istifadəçilərinin sayı artaraq 80 faizə qədər yüksəlib. İnsanların sosial mühitə bu qədər maraqlı olması isə sosial media marketinqinin meydana gəlməsinə zərurət yaratdı.

Bəs sosial media marketinqi nədir?

Sosial media marketinqi hər hansı bir məhsulun və ya xidmətin sosial mediada ("Facebook", "Instagram", "Twitter" və s.) tanıtımının təşkil olunmasıdır.

Sosial media marketinqi günümüzün və gələcəyin ən effektiv reklam modellərindən biridir. Məhz buna görədir ki, sosial şəbəkələr biznes sferasının xüsusi diqqət mərkəzində dayanır, dünyanın məşhur brendləri və ixtisaslaşmış şirkətləri sosial media və ondan istifadəni daim diqqət mərkəzində saxlayırlar.

Sosial mediada marketinqin bu qədər məşhur olmasının əsas səbəbləri isə minimum reklam xərci, sürətli, operativ tanıtım və kütləvilik və yayım sərhədsizliyi-dir.

Hazırda 1.5 milyardan çox istifadəçisi ilə dünyanın ən böyük sosial şəbəkəsi olan "Facebook" şübhəsiz ki, marka sahibləri üçün uğurlu reklam platformalarından biridir. Dünyada və eləcə də ölkəmizdə daha çox gənclərin aktiv olduğu, lakin hər yaş qrupundan olan insanların asudə vaxtlarını keçirdiyi və istifadəçilərinin gündən-günə artdığı "Instagram" 2015-ci ildən reklam platformaları açıq elan etmişdir. "Facebook" reklamlarında olduğu kimi "Instagram" reklamlarında da göstərici sayına (CPM) və klikləmə sayına görə (CPC) ödəniş formaları mövcuddur.

Rəqəmsal marketinq müvəssisi Fidan Həsənzadə mövzu ilə bağlı "iki sahil"ə açıqlamasında bildirdi ki, sosial media brendin məzmunun və profilinin tanınması üçün əsas onlayn vasitələrdəndir: "İnsanlarla davamlı və ardıcıl ünsiyyət qurmağa imkan verir. Sosial media marketinq bütün marketinq növlərinin arasında ən çox effektivliyi vasitədir. Onun köməyi ilə istifadəçilər müştərinin sayına daxil olaraq bloqlar, hər gün baş verən yeniliklər, forumlar və təklif edilən məntəqələr barədə məlumat toplaya bilər. Sosial media Marketinqdə reklam paylaşıra qədər istənilən qədər müştəri toplamaq mümkündür. Sosial şəbəkələrdə auditoriyani pulla ələ almaq mümkün deyil, onların inamını qazanaraq sayını artırmaq lazımdır. Sosial media platforması auditoriyaya ilə əlaqə saxlamaq üçün ən müasir usuldur. Sosial mediada ki

reklam həm canlılığı, həm də doğruluğu ilə daha çox məşhurluq qazanıb. Sosial media istifadəçilərinin daha diqqətli və aktiv olduğunu nəzərə alsaq bu sahənin marketinq üçün nə qədər əlverişli olduğu aşkar edilir. Sosial şəbəkələr reklam üçün digər yollardan daha sərfəlidir. Bu yolla istənilən qədər auditoriya kütləsi toplayaraq reklam etmək mümkündür. Artıq bir neçə ildir ki televiziya, qəzet və jurnallarda olan reklamlar kəskin şəkildə azalmışdır, amma bu dövrdə sosial media üzərində yetişən yeni layihələr gündən-günə populyarlaşaraq həm inkişaf etmiş, həm də reklam qiymətləri kəskin şəkildə qalxmışdır. Sosial mediada reklam əldə etmək üçün sosial media hesabın faydalı və səliqəli olmasıdır. Çünki faydalı profillər insanların marağını cəlb edir. Daha çox ixtisaslaşmış profil, hesablar reklam verənlər üçün sərfəlidir. Məsələn, hansısa kosmetik və ya qulluq vasitələri auditoriyası xanımın olan, onlar üçün maraqlı paylaşım edən profillərlə çalır və ya uşaq bezi, uşaqlar üçün oyuncaqlar, geyimlər satanlar həmamilə və ya körpəsi olan bloggerlərə çalışmaq üstün tutur. Müasir dövrdə sosial şəbəkələrdə hesabı olmayan insanlar azlıq təşkil edir. Alıcı kütlə də sosial media istifadəçisidir. Buna görə də sosial media reklam üçün çox böyük əhəmiyyət kəsb edir. Sosial media hesabı puldan əvvəl imicə hədəflənir. Hesabın sahibi və ya brendin marketinq meneceri əvvəlcə qərar verməlidir ki, onun üçün satış önəmlidir, yoxsa imic. Bunu sıraladıqdan sonra sosial media meneceri ilə bölüşməlidir. İşinin peşəkari olan sosial media meneceri də brend strategiyasına uyğun sosial media strategiyası hazırlamalı və bu strategiyanın hədəfinə uyğun sosial media idarəetməsi ilə məşğul olmalıdır. Yalnız bu halda sosial medianın bəzi əldə etmək mümkündür. Məhsulun alıcıları, doğru hədəf kütləsi, yaş, cins, davranış və bu qəbilədən bilgilərlə auditoriyaya qurulmalı və reklam bu auditoriyaya verilməlidir."

Sosial media mütəxəssisi Orxan Rzayev isə qeyd etdi ki, sosial media ən sərfəli və effektiv reklam metodudur: "Bu gün çox kiçik bizneslərin belə sosial media sahifələri var. Bir çox iş adamları yeni biznesə başlayarkən

"Facebook" sahifəsi ağır və müştərinin bir hissəsini onun üzərindən toplayacağına inanır. Deməli, sosial şəbəkələr reklam üçün çox əlverişlidir, həm də ən üstün çəhəti budur ki, pulsuzdur. "Facebook", "Twitter", "LinkedIn", "Pinterest", "YouTube", "GooglePlus", "VKontakte", "Instagram" kimi sosial şəbəkələrin hər biri tamamilə ödənişsiz sizə biznesiniz üçün sahifə açmağa imkan verir."

Orxan Rzayev, həmçinin əlavə etdi ki, sosial media kommunikasiya və müştəri məmnuniyyəti üçün çox yararlıdır: "Sosial media gördüyünüz işin nəticəsi barədə anı rəylər almağınza kömək edəcək. İzləyiciləriniz bəyənləri ilə sizin haqqınızda danışırsınız, qoyduğunuz müzakirələrdə iştirak edəcək və ya sizə birbaşa mesaj yazdırlar. Bütün bu müzakirələri, rəyləri və mesajları oxuyub cavablaşdırmağınız bir anda sizin haqqınızda müsbət fikirlər yaradacaq. Brendinizlə bağlı bütün yazıları izləməyinizi görənlerde öz brendinizlə qarşı diqqətli və cavabdeh olduğunuz (bunları oxuyubunuza, mənə əminəm ki, siz beləsiniz) təəssüratını verəcək və onlarda sizə qarşı inam qazandıracaq. Bütün bu saydıqlarımız doğrudan da gözəldir və brendinizlə biznesinizlə bağlı yaxşı imaj yaradacaqlar. Ancaq bütün rəylər yaxşı olmaya da bilər. Belə hallarda çətinliklə qarşılaşmış müştərilərə vaxtında cavab verməklə narazılıqların daha da genişlənməsinə və əsasız şəkildə genişlənməsinə yol verməyə biləcəksiniz. Problem həl olunmuşdan sonra neqativ yazıları da sonradan başqalarının oxuması üçün silib biləcəksiniz. Unutmayın: sizin sahifənizdə hər şey gözəl olmalı, hər kəs gördüyünüz işdən razı qalmalıdır. Yaranmış çətinlikləri isə asanca aradan qaldırıldıqını və çıxış yollarını da görmək eyni problemlə qarşılaşan alıcılarınıza ipucu olaçaqdır. Dövrün tələblərinə uyğun olaraq sosial media marketinqi sürətlə inkişaf edir və dəyişir. Nəticə isə bu sahənin mütəxəssislərinin daha məsuliyyətli və aktiv olmağa "dəvət"dir". Təbii ki, reklama həm tanınmaq, həm də gəlir götürmək istəyirik, seçdiyimiz reklam kampaniyasının fərqli, peşəkari, müasir xüsusiyyətləri özündə birləşdirməsi çox vacib məqamdır. Önəmli olan nə istədiyimizi öləcəyin biləb, bu yolda effektiv olacaq uyğun alətlərin seçilməsidir."

✍ Yaquət Ağasahqızı,
"iki sahil"

SOCAR-ın TENDERLƏRİ



Azərbaycan Respublikası Dövlət Neft Şirkətinin (SOCAR)

Təhlükəsizlik İdarəsi

xüsusi xidməti geyim formalarına olan tələbatını təmin etmək məqsədi ilə açıq satınalma müsabiqəsi (20001-19) elan edir.

I. Müsabiqədə iştirak etmək üçün təqdim edilməli sənədlər:

- * Müsabiqədə iştirak haqqında müraciət;
- * İştirak haqqının ödənilməsi barədə bank sənədi;
- * Müsabiqə təklifi.

Müsabiqədə iştirak haqqında müraciət (imzalanmış və möhürlənmiş) və iştirak haqqının ödənilməsi barədə bank sənədi ən gec 08.05.2019-cu il (ən gec müsabiqə təkliflərinin təqdim olunmasının son tarixindən 5 iş günü əvvəl), Bakı vaxtı ilə saat 17:30-a qədər Azərbaycan, rus və ya ingilis dilində Satınalma təşkilatın elanda göstərilmiş ünvanında təqdim olunmalıdır.

Tələb olunan sənədlərin surətləri (müsabiqə təklifi istisna olmaqla) Satınalma təşkilatın əlaqələndirici şəxsinin elanda göstərilmiş elektron ünvanına göndərilə bilər. Belə halda sənədlərin əsl müsabiqə təkliflərinin təqdim edilməsinin son günündə Satınalma təşkilata təqdim edilməlidir.

II. Müsabiqə təklifinin təqdim edilməsinin son tarixi və vaxtı:

* Müsabiqə təklifləri bir əsl və iki surəti olmaqla 17.05.2019-cu il, Bakı vaxtı ilə saat 10:30-a qədər Satınalma təşkilata təqdim olunmalıdır.

* Göstərilən tarixdən və vaxtdan sonra təqdim olunan təklif zərfləri açılmadan geri qaytarılacaqdır.

III. İştirak haqqı və əsas şərtlər toplusunun əldə edilməsi:

* Müsabiqənin əsas şərtlər toplusunu Azərbaycan, rus və ya ingilis dilində əldə etmək istəyənlər 236 manat (ƏDV daxil), və ya ekvivalent məbləğdə sərbəst dönerli valyuta ilə iştirak haqqını qeyd olunan hesaba ödədikdən sonra elektron və ya çap formasında əlaqələndirici şəxsə elanın I qrafasında göstərilmiş tarixədək heftənin istənilən iş günü saat 09:30-dan 17:30-a kimi ala bilərlər.

Hesab nömrəsi:

Azərbaycan Beynəlxalq Bankı ASC,

AZ38IBAZ38010019449306332120,

VÖEN: 9900003871,

Müştəri Xidməti Departamenti,

Kod: 805250,

Müxbir hesab: AZ03NABZ0135010000000002944,

VÖEN: 9900001881,

SWIFT BIK: IBAZAZ2X

İŞTİRAK HAQQI HEÇ BİR HALDA GERİ QAYTARILMIR.

IV. Müqavilənin icra müddəti:

* Satınalma müqaviləsinin 90 təqvim günü müddətinə yerinə yetirilməsi tələb olunur.

V. Müsabiqəyə təklif verilən zaman olunacaq bank təminatı:

* İddiənin təqdim etməli olduğu müsabiqə təklifinin təminatı müsabiqə təklifinin ümumi qiymətinin 1 (bir) %-dən aşağı məbləğdə olmamalıdır.

* Avans ödənişin təminatının məbləği ən azı ödəniləcək avans məbləğinə bərabər olmalıdır.

Müqavilənin yerinə yetirilməsi təminatı satınalma müqaviləsinin qiymətinin 5 (beş) % məbləğində müəyyən edilir.

VI. Satınalma təşkilatın ünvanı:

AZ1025; Bakı şəhəri;

Xətai rayonu;

Xocalı pr., 28;

Əlaqələndirici şəxs:

Əsədov Vüqar Rəhim oğlu.

Təhlükəsizlik İdarəsi Satınalmalar şöbəsinin Böyük mühəndisi

+994125210673 (daxili 20073)

+994559995252 (mobil)

Vugar.Asadov@socar.az

VII. Elanın, satınalma predmeti haqqında geniş məlumatın və əsas şərtlər toplusunun əldə edilməsi üçün müraciət formasının yerləşdirildiyi internet ünvanı:

www.socar.az (<http://www.socar.az/socar/az/company/procurement-supply-chain-management/procurement-notices>)

VIII. Müsabiqə təklif zərflərinin açılış tarixi, vaxtı və yeri:

Zərflərin açılışı 08.05.2019-cu il tarixdə, Bakı vaxtı ilə saat 11:00-da, elanın VI qrafasında göstərilmiş Satınalma təşkilatın ünvanında baş tutacaqdır.

IX. Müsabiqənin nəticəsi haqqında məlumat:

Müsabiqənin yekun nəticəsi haqqında məlumat aşağıdakı internet linkdən əldə edilə bilər:

<http://www.socar.az/socar/az/company/procurement-supply-chain-management/contract-awards>

Təhlükəsizlik İdarəsinin Satınalmalar qrupu



Azərbaycan Respublikası Dövlət Neft Şirkətinin (SOCAR)

Ekologiya İdarəsi

qazma tullantılarının daşınması üçün konteynerlərin yükləmə və boşaldılması üçün polad burazları təmin etmək məqsədi ilə açıq satınalma müsabiqəsi (21001-19) üzrə müvafiq tarixlərin dəyişdirilməsini elan edir.

I. Müsabiqədə iştirak etmək üçün təqdim edilməli sənədlər:

- * Müsabiqədə iştirak haqqında müraciət (forma əlavə olunur);
- * İştirak haqqının ödənilməsi barədə bank sənədi;
- * Müsabiqə təklifi (müsabiqə təklifləri zərflərinin açıldığı tarixdən sonra ən azı 30 bank günü qüvvədə olmalıdır).

Müsabiqədə iştirak haqqında müraciət (imzalanmış və möhürlənmiş) və iştirak haqqının ödənilməsi barədə bank sənədi ən gec 13.05.2019-cu il, Bakı vaxtı ilə saat 17:00-a qədər Azərbaycan dilində Satınalma təşkilatın elanda göstərilmiş ünvanında təqdim olunmalıdır.

Tələb olunan sənədlərin surətləri (müsabiqə təklifi istisna olmaqla) Satınalma təşkilatın əlaqələndirici şəxsinin elanda göstərilmiş elektron ünvanına göndərilə bilər. Belə halda sənədlərin əsl müsabiqə təkliflərinin təqdim edilməsinin son günündə Satınalma təşkilata təqdim edilməlidir.

II. Müsabiqə təklifinin təqdim edilməsinin son tarixi və vaxtı:

* Müsabiqə təklifi bir əsl və 2 surəti olmaqla 15.05.2019-cu il, Bakı vaxtı ilə saat 09:30-a qədər Satınalma təşkilata təqdim olunmalıdır.

* Göstərilən tarixdən və vaxtdan sonra təqdim olunan təklif zərfləri açılmadan geri qaytarılacaqdır.

III. İştirak haqqı və əsas şərtlər toplusunun əldə edilməsi:

* Müsabiqənin əsas şərtlər toplusunu Azərbaycan dilində əldə etmək istəyənlər 59 manat və ya ekvivalent məbləğdə (ƏDV daxil) sərbəst dönerli valyuta ilə iştirak haqqını qeyd olunan hesaba ödədikdən sonra elektron və ya çap formasında əlaqələndirici şəxsə elanın I qrafasında göstərilmiş tarixədək heftənin istənilən iş günü saat 08:00-dan 17:00-a kimi ala bilərlər.

Hesab nömrəsi:

Azərbaycan Beynəlxalq Bankı ASC,

AZ38IBAZ38010019449306332120,

VÖEN: 9900003871,

Müştəri Xidməti Departamenti,

Kod: 805250,

Müxbir hesab: AZ03NABZ0135010000000002944,

VÖEN: 9900001881,

SWIFT BIK: IBAZAZ2X.

İŞTİRAK HAQQI HEÇ BİR HALDA GERİ QAYTARILMIR.

IV. Təklifin təminatı (nəzərdə tutulmur):

Müsabiqə təklifi ilə birlikdə müsabiqənin əsas şərtlər toplusunda müəyyən olunan digər sənədlərlə yanaşı müsabiqə təklifinin qiymətinin __ faizi məbləğində müsabiqə təklifinin təminatı təqdim edilməlidir.

Təminatın növü və qüvvədə olma müddəti əsas şərtlər toplusunda göstəriləcəkdir.

V. Müqavilənin icra müddəti:

* Satınalma müqaviləsinin 45 təqvim günü yerinə yetirilməsi tələb olunur.

VI. Satınalma təşkilatın ünvanı:

AZ1029 _____ (indeks nömrəsi);

Bakı şəhəri _____ (yerləşdiyi şəhər);

Nərimanov rayonu _____ (yerləşdiyi inzibati rayon və qəsəbə);

H.Əliyev pr.121 _____ (yerləşdiyi küçə və ya prospekt);

"SOCAR TOWER" 12-ci mərtəbə _____ (yerləşdiyi bina, mərtəbə).

Əlaqələndirici şəxs:

Mirzəyev İsmayıl _____ (soyadı və adı).

Marketinq və satınalmalar şöbəsinin rəisi _____ (struktur bölmənin və vəzifənin adı)

+ (994) 012 521 08 17 _____ (əlaqələndirici şəxsin korporativ telefon nömrəsi)

+ (994) 012 521 08 19 _____ (əlaqələndirici şəxsin korporativ faks nömrəsi)

ismayil.mirzayev@socar.az _____ (əlaqələndirici şəxsin korporativ elektron ünvanı)

VII. Elanın, satınalma predmeti haqqında geniş məlumatın və əsas şərtlər toplusunun əldə edilməsi üçün müraciət formasının yerləşdirildiyi internet ünvanı:

www.socar.az (<http://www.socar.az/socar/az/company/procurement-supply-chain-management/procurement-notices>)

VIII. Müsabiqə təklif zərflərinin açılış tarixi, vaxtı və yeri:

Zərflərin açılışı 15.05.2019-cu il tarixdə, Bakı vaxtı ilə saat 10:00-da elanın VI qrafasında göstərilmiş Satınalma təşkilatın ünvanında baş tutacaqdır.

IX. Müsabiqənin nəticəsi haqqında məlumat:

Müsabiqənin yekun nəticəsi haqqında məlumat aşağıdakı internet linkdən əldə edilə bilər:

<http://www.socar.az/socar/az/company/procurement-supply-chain-management/contract-awards>

Ekologiya İdarəsinin Satınalmalar qrupu

“WhatsApp”da yenilik

Dünyada milyonlarla istifadəçisi olan “WhatsApp” sosial şəbəkəsi yenilik edəcək.

Milli.Az xəbər verir ki, insanların həyatında mühüm təsir edəcək yenilik isə yazışmalarla bağlıdır.

Belə ki, şirkət sahibləri insanlar arasındakı yazışmaların gizliliyini qorumaq üçün danışıqların “screenshot” edilməsinin qarşısını alacaq.



Bundan başqa şirkət barmaq izi ilə təsdiqləmək üçün də yeniliyə imza atmaq fikrindədir.

Hər iki yenilənmə “WhatsApp”ın növbəti versiyasının dəyişikliyi zamanı nəzərə çarpacaq.

Poqba “Mançester Yunayted”dən gedir

“Mançester Yunayted”də qalıb-qalmayacağı müzakirə olunan Pol Poqba ilə bağlı yeni iddia ortaya atılıb.

Milli.Az qol.az-a istinadən xəbər verir ki, Fransanın dünyaca məşhur “L'Equipe” nəşri 26 yaşlı kolumbiyalı yarımmüdafiəçinin ingilis klubundan ayrılacağını yazıb. Artıq Poqbanın bu bərədə komanda yoldaşlarına da məlumat verdiyi bildirilir.

Vəziyyəti dəyərləndirən klub rəhbərliyinin fransalı yarımmüdafiəçini satmağa hazır olduğu söylenilir.

Qeyd edək ki, Poqbanın adı son vaxtlar “Real”la hallanır.



Ən güclü smartfon



Çində “Qualcomm Snapdragon 855” prosessoru, 6/8/12 gigabayt operativ yaddaş və dörd moduldan ibarət əsas kamera ilə təchiz edilən “Lenovo Z6 Pro” smartfonunun

təqdimatı keçirilib.

Milli.Az “ICTnews”-a istinadən xəbər verir ki, fotoçəkiliş zamanı kameranın təsvir ölçüsü 48 meqapiksəl təşkil edir, video rejimində isə bu göstərici “4K” formatına çatır. Damcıvarı şəkilə (yeni bazar standartı) quraşdırılan ön kamera 32 meqapiksəl təsvir ölçüsünə malikdir.

6,39 düym diaqonalla “AMOLED” ekran 2340x1080 piksel (FullHD) təsvir ölçüsünü dəstəkləyir və nəm barmaqları da tanıyan quraşdırılmış daktiloskopik skaner ilə təchiz olunub.

“ZUI 11” proqram təminatlı “Android 9.0 Pie” əməliyyat sisteminin idarəetməsi ilə işləyən “Lenovo Z6 Pro” modelinin quraşdırılmış yaddaş tutumu 128, 256 və 512 gigabayt təşkil edə bilər. 4000 milliampere/saat tutumlu akkumulyator sürətli enerjidoldurmanı dəstəkləyir.

Satışına aprelin 29-dan etibarən başlanacaq “Lenovo Z6 Pro” smartfonunun 6/128 yaddaş tutumlu versiyasının qiyməti 2899 yuan (təxminən 431,55 dollar) təşkil edəcək. 8/128, 8/256 və 12/512 gigabaytlıq versiyaların qiyməti isə müvafiq olaraq 446, 565 və 743 dollara bərabər olacaq.

“Real Madrid”dən Kurtua ilə bağlı plan



Tibo Kurtua mövsümün sonunda “Real Madrid”dən ayrılabilir.

Milli.Az xəbər verir ki, “kral klubu” yayda belçikalı qolkiperi satmaq istəyir. Madridlilər 26 yaşlı qarıncıdan daha inamlı çıxış gözləsə də, o, ümidləri doğrulda bilmir. Kurtuanın şəxsi həyatının tez-tez şou-biznesdə müzakirə olunması da rəhbərliyin xoşuna gəlmir. İddiaya görə, Zinəddin Zidan növbəti mövsümdən çərçivəni Keylor Navasa tapışmağı düşünür.

Qeyd edək ki, Kurtua “Real”-a mövsümün əvvəlində 40 milyon avroya “Chelsea”dən keçib.

Bu gün hava necə olacaq?



Bu gün ölkə ərazisində gözlənilən hava şəraiti ilə bağlı məlumat açıqlanıb.

Ekologiya və Təbii Sərvətlər Nazirliyinin Milli Hidrometeorologiya Departamentindən Milli.Az-

a verilən məlumata görə, Bakıda və Abşeron yarımadasında havanın dəyişən buludlu olacağı, ararib tutulacağı, əsasən yağmursuz keçəcəyi gözlənilir. Lakin səhər bezi yerlərdə çiskinli

yağış yağacağı ehtimalı var. Çənub-qərb küləyi əsəcək.

Havanın temperaturu Abşeron yarımadasında gecə 7-9, gündüz 14-19, Bakıda gecə 7-9, gündüz 16-18 dərəcə isti təşkil edəcək.

Gün ərzində havanın əksər rayonlarda əsasən yağmursuz keçəcəyi, lakin gecə və axşam bezi dağlıq və dağətəyi rayonlarda şimşək çaxacağı, fasilələrlə yağış yağacağı gözlənilir. Gecə və səhər ayrı-ayrı yerlərdə duman olacaq. Şərq küləyi əsəcək.

Havanın temperaturu gecə 5-10, gündüz 15-20 dərəcə isti, dağlarda gecə 2 dərəcə şaxtadan 3 dərəcəyədək isti, gündüz 4-8 dərəcə isti təşkil edəcək.

Dünyanın ikinci ən böyük almazı nümayiş etdirilib

Botsvanada dünyanın ən böyük “Ümid almazı”ndan sonra karatına görə ikinci “Okavango Blue” almazı nümayiş etdirilib. Milli.Az AZƏRTAC-a istinadən bildirir ki, almaz ölkənin Qaborone şəhərindəki dövlətə məxsus Okavango Almaz Şirkətində təqdim olunub. Ölçüsü 41.11 karat olan bu nadir daş ölkənin mədəniyyətində indiyədək tapılan ən qiymətli almazdır.

Ekspertlər bildirirlər ki, Hindistanda tapılmış və hazırda Vaşinqtondakı Milli Təbiətşünaslıq Muzeyində nümayiş etdirilən 45,52 karatlıq “Ümid almazı” kimi, bu almaz da “mavi daş” ti-pindədir. “Okavango Blue” nun ondan üstünlüyü isə daha şəffaf olmasıdır. O, Amerika Gemologikal İnstitutu tərəfindən ən parlaq və təmiz almaz kimi qiymətləndirilib. Okavango Almaz Şirkətinin icraçı direktoru Markus Haar bildirib ki, yeni al-



mazın rəngləri insanı valeh etməklə yanaşı, o, birlərindən öz çalarları ilə fərqlənir. O, bu almazı Süd yolu qalaktikasındakı ulduzlara bənzədib.

TƏSİSÇİ:



Baş redaktor:
Vüqar RƏHİMZADƏ

Baş redaktorun I müavini:
İsmayıl HACIYEV

Bakı: Kapital Bankın I saylı Xətai filialı H/hesab
№AZ19AIB380300194437
00306107
Kod № 200071
VÖEN: 2000157291

TELEFONLAR:

Qəbul otağı: 530-26-46, 430-87-97
Baş redaktorun I müavini: 530-26-36
FAX: 430-87-47
Mühasibatlıq: 430-87-27
e-mail: ikisahil@azdata.net

Ünvan:

AZ1012 Bakı,
H.Zərdabi
prospekti-88

Qəzet “İKİ SAHİL”in kompyuter mərkəzində yığılır və “AZƏRBAYCAN” nəşriyyatında ofset üsulu ilə çap olunur.

Çapa imzalanıb:
25.04.2019-cu il saat 01:00
Qiyməti: 40 qəpik, Sayı: 8213
İndeks: 0151, Sifariş: 1391

Qəzetdə “AZƏRTAC”, “OLAYLAR”, “AzadInform”, “TREND”, SIA, InterFAX informasiya agentliklərinin məlumatlarından istifadə olunub.

Müəlliflərə redaksiyanın mövqeyi uyğun gəlməyib.